
हे पुस्तक गोवा कोकणी अकादेमीच्या बालसाहित्य प्रकाशन 
अनुदान येवजणेखाला छापलां. 





इतिहास सोपे भाशेतल्यान 


हो आमच्या देशाचो सुपुलों इतिहास आसा. आमच्या देशाची 
परंपरा व्हड आसा. देशांत कितलींशींच आक्रमणां जालीं. परकीय लोकांनी 
हांगा येवन लुटालूट केली. शेकड्यांनी वर्सा आपलो शेक हिंदुस्थानाचेर 
गाजयलो. तातले निमाणे आशिले ब्रिटिश. ताका देशाभायरे करूक १८५७ 
सालापासून स्वातंत्र्य संग्राम जालं. जायत्या लोकांनी आपले सर्वस्व देशाक 
ओपून देशांत समाजीक, धर्मीक, राजकीय, अर्थिक क्रांती घडोवन हाडली. 
राजा राममोहन रॉय पसून पेटलेली स्वतंत्रतायेची ज्योत भारताचे सार्वभौमत्व 
२६ जानेवारी १९५० दिसा मेळमेरेन अखंड जळत रावली. आजूय ती 
पेटलेली आसा आनी सूर्यचद्र मळबांत आसमेरेन स्वातंत्र्याची ही ज्योत 
सवसाराक उजवाड दीत अशीच शांत पेटत रावतली. असो प्रत्येक 
भारतीयाक आत्मविश्वास आसा. 

म्हजे विदयार्थ्यापसत तांका समजूक जाय म्हण हांवे हो इतिहास 
RAG. ताणी वाचून तांका बरो समजल्या उपरांत म्हाकां सांगले, “टिचर, 
इंग्लिश राजवटीचो आनी हिंदुस्थानाच्या स्वातंत्र्य चळवळीचो हो थोडेभितर 
बरयल्लो इतिहास आमकां बरो समजलो. इंग्लिश भाशेत समजूंक जड जाता. 
ही तुमी बरयल्ली माहिती सोपी आनी रोकडीच कळपाच्या सोपे भाशेंत 
आशिल्ल्यान ही वाचून आमचो इतिहास बारीकसाणीन,,वाचपाची उर्बा 
आमच्यात आयली. तुमी हैं पुस्तकरुपान छापूनै गोंयच्या सगळ्या 
भुरग्यांकडे पावयल्यार तांकांय ताचो फायदो जातलो. म्हूण हे माहितीचे 
तुमी पुस्तक काडात.” म्हज्या विद्यार्थ्याच्या मागणेन हैं पुस्तक उजवाडाक 
येवचे म्हण कोंकणी अकादमीच्या बाल साहित्य येवजणेखाला मेळिल्ल्या 
संदीची फायदो घेवन ही माहिती, हो इतिहास sect. 

R मागून, 

१. भारताचें आधुनिक युगांत पावल 

भारताच्या स्वातंत्र्याचो, सार्वभौमत्वाचो जयजयकार करतना 
स्वातंत्र्यापयलींच्या काळांतल्या कांय गजालींचो विचार केल्याबगर 
स्वातंत्र्याचो खरेलो अर्थ आमच्या नवे पिळगेक समजूचो ना. देशाक 
स्वातंत्र्य मेळचे पयलीं देशाची परिस्थिती कशी आशिल्ली हें समजून 
घेवप महत्वाचे आसा. एका काळार भांगराचो धुंवर हे देशाच्या 
घराघरांतल्यान येतालो अशे म्हणपासारकी आमच्या देशांत सवस्तकाय 
आशिल्ली ही अतिताय म्हणूक येवची ना. धनधान्यान हो देश समृद्ध 
आशिल्लो. ज्ञान-विज्ञान, विद्याअभ्यासात सगळ्या संवसारांत 
हिंदुस्थानाचे नांव गाजताले. चिनी प्रवासी, तशेंच हेर परकी देशांतल्या 
लोकांनी भारताची भोवंडी करून जीं वर्णना बरोवन दवरल्यात 
ताजेवयल्यान हें स्पश्ट जाता. तशेच रामायण महाभारत ह्या 
इतिहासांतय समृद्धीची वर्णना वाचूक मेळटात. 

मध्ययुगात ह्या देशाचेर शक, कुशाण, हण, मंगोलियन लोकांनी 
आक्रमणा करून हें देशांतले सगळें धन दौलत लुटून व्हेली इतलेच न्हय 
तर विद्या ज्या सुवातेर मेळटाली त्या या देशांत अज्ञानाचो काळोख 
जळमळाक पातळलो. एकुणिसाव्या शतमानाच्या सुर्वेक भारत असो 
अज्ञानाच्या काळखांत बुडून वचपाचे कारण गिन्यानाच्यो चाव्यो 
ब्राह्मणानी आपल्या हातांत दवरल्यो. शिकप हे फकत ब्राह्मणांनी 
घेवप. भारतांत प्राचीन संस्कृत गिन्यानाचें भांडार भरलेले आशिल्ले. 
पूण ब्राह्मणांबगर हेर जातीनी संस्कृत शिकप हें पाप अशें ब्राह्मणांनीच 
समाजांत पसरोवन हेर जातींक शिक्षणाचीं दारांच बंद केल्ल्यान लोक 
अशिक्षित उरले. लोकांमदीं नेणारपणाकलागून कुड्ड्योश्रद्धा वाडल्यो . 
गैरसमज, लोकभ्रम, अपसमजुतीन समाज एका गोंदळलेल्या 
वातावरणात घुसमटून गेलो. शकून, अपशकून, मंत्रतंत्र, जादू, 
जारणमरण, घाडी भगत, सती वचप, उदकांत समाधी घेवप, भुरग्यांक 

बळी दिवप, देवाच्या रथामुखार घालून घेवन मरून पुण्य मेळटा अशे 
समजप अशो अघोरी चाली आनी रुढी समाजांत मोठ्या प्रमाणात 
आशिल्ल्यो. बालविवाह, माथ्यार घुंघट घेवन तोंडा लिपोवप, पडदा 
पद्धत, देवदासीप्रथा आनी देवाच्या नावान जावपी व्यभिचार आनी 
देवाक बळी दिवप अशे तरेकवार वायट वायट प्रकार समाजात 
घडटाले. निरक्षरता, अंधश्रद्धा, लोकभ्रम, जाती-पातीक लागून 
लोकांची विचारशक्तीच नश्ट जावन ते गतानुगतीक जावन जनावराचे 
जिणे जगताले. अशा चैतन्य हीन दुबळ्या समाजाक आधुनिक युगांत 
हाडपाचें श्रेय इंग्लिश भाशेन केलें. इंग्लिशांनी हांगा ज्ञानभांडार उगडलें. 
जातपात मानिनासतना सगळ्यांपसत शाळा सुरू केल्यो. इंग्लिश 
शिक्षणाक लागून लोकांमदीं जागृताय आयली. पश्चिमी लोकांनी 
आपल्या देशांत घडोवन हाडिल्ल्यो सुधारणो लोकांनी वाचून आपल्या 
देशांतल्या अवतिकेकडेन पळोवन लजेन मान सकयल घाली. पश्चिमी 
देशांतल्यो शिक्षणाच्यो कल्पना भारतांतल्या इंग्लिश शिकिल्ल्या लोकांक 
समजल्यो. लोक नेणारपणाच्या घुर्मेतल्यान जागे जाले. दोळे उगते 
करून संवसाराकडे पळोवंक लागले. परंपरागत रुढी, आचार, विचार, 
पुराणा, धर्मशास्त्रा हांचो बुद्धीच्या निकशाचेर आनी नव्या नैतिक 
विचारांचेर घासून विचार करू लागले. समाजांतले इंग्लिश भाशा 
शिकलेले इंग्लिश पुस्तकां वाचून त्या पुस्तकांतल्या विचारांनी आपल्या 
समाजांतल्यो नाका जाल्ल्यो गजाली नश्ट करू जाय अशें मानू लागले. 
भूतकाळासंबंधी टिकात्मक दृष्टीकोण आनी भविश्यकाळासंबंधी नव्यो 
उमेदी ही ह्या नव्या युगाची कुरु आसा. 


२. तागडी घेवन आयले आनी घट जाले. 
इंग्लिश लोक हांगा व्यापार करूंक तागडी घेंवन आयले. लाणी 
हांगाच्या समाजातली बजबजबुरी, नेणारपरण जुस्त जोखलें. हे 
नेणार, अशिक्षित, आपापसांत झगडपी, एकवट नाशिल्ले लोकांक 
फटोवप सामके सोपे हें ताणी वळखलें. हांगा लोकांक शिक्षण 

नाशिल्ल्यान हे विचारांच्या नजरेन पांगळे आसात. कोणेय कितेंय 
सांगल्यार ताजेर ते दोळे धापून विश्‍वास दवरतात. तांची विचारशक्तीच 
ना जाल्या. अशा संस्कृतायेन फाटी पडलेल्या, अर्धवट रानटीच 
आशिल्ल्या, बेशिस्त, आपणाभितरूच जाती, पंथां वयल्यान झगडपी 
लोकांक ताणी अचळय आपल्या शेकासकयल हाडूक सुरवात केली. 
हांगासल्ले राजा आनी संस्थानीकलेगीत संवसारांतल्या युरोपीय देशांपरस 
संस्कृतायेन फाटींच आशिल्ले. तेय आपल्या भितर झगडटाले. युद्धा 
करताले. राष्ट्र, देश हांचेविशी इल्लोय अभिमान तांका नाशिल्लो. 





संसारांत fed घडटा हाचें ह्या हिंदी राजांक कांयच गिन्यान नाशिल्ले. 
तांचे सैन्य पोरणी लडायेंत शस्त्रा वापरपी आसलें. आधुनिक शस्त्रांची 
तांका खबरूच नाशिल्ली. सैन्यांत शिस्त नाशिल्ली. सैन्यात कवायतीचें 
म्हत्व तर इल्लेय नाशिल्ले. हे फाटभुंयेचेर ब्रिटिश ईश्ट इंडिया कंपनीन 
ल्हवू ल्हवू आपलो व्यापार करपाचो उद्देश सोडून हिंदुस्थानाचेरूच 
राज्य करपाचें थारावन इल्लो इल्लो करून एक एक प्रांत आपल्या 
हुकमतीसकयल हाडलो. हिंदुस्थानात ताणी आपल्याक जायजायतशो 
गजाली करपाक सुरवात केली. आपली सत्ता हिंदुस्थानाचेर ताणी 

ल्हव ल्हव पातळावंक सुरवात केली. ताणी पयली हिंदुस्थानात नव्यो 
सुधारणो केल्यो. उद्देगीक क्रांती घडोवन हाडली. रेल्वे, टपाल व्यवस्था, 
उदकापसत पाटबांधारे बांदले. कपड्यांच्यो गिरण्यो काडल्यो. इंग्लिश 
शिकिल्ले चाकरमाने जाय म्हणून इंग्लिश भाशा शिकवपाच्यो शाळा 
आनी कॉलेजी काडल्यो. तेचबरोबर आपल्याक विरोध जावचो न्हय 
म्हणून कांय संस्थाना खालसा केलीं. आपलो सुवार्थ सादूंक इश्ट इंडिया 
कंपनीन ह्यो गोष्टी केल्यो. हातूंत हिंदुस्थानातल्या लोकांचे कल्याण 
जावचें असो कणभरूय हेतू कंपनी सरकाराचो नासलो. उरफाटे आपली 
बसका हिंदुस्थानात घट जावची होच हेतू आसलो. हिंदुस्थानाचेर शेक 
चलोवन हांगा आशिल्ली संपत्ती, वैभव आपल्या देशांत व्हरचें हो कपट 
हेतू आशिल्लो. 
१८५७ चे बंडाचे. परिणाम 

इ.स. १८१८ त पेशवाई नश्ट जालीं आनी सगळ्या हिंदुस्थानाचे 
सार्वभौमत्व आपणाकडे आयले हाची ब्रिटिशांक खात्री जाली. हें 
सार्वभौमत्व कशेतरेन राखचें हो ब्रिटिशांमुखार प्रस्न निर्माण जालो. 
हिंदी लोक दुबळे जाल्ले. लोकांच्या फंदफितुरी, धर्मभोळेपण, अज्ञान 
ह्या दुर्गुणांक लागून हिंदी लोकांच्याच दुबळेपणाचो फायदो घेवन, 
जिकलेलो हिंदुस्थान त्याच लोकांच्या आधारान आपल्या ताब्यांत 
दवरू जाय हे तांका जाणवले. हिंदुस्थानांतल्या संस्थानातल्या राजा 
म्हाराजांक भिवपाची गरज नाशिल्ली. पूण हिंदी सैनिकांनी जर बंड 
केलें वा तें फितूर जालें, तर मात आपलो निभाव लागप कठीण असो 
भय तांका आशिल्लो. ब्रिटिशांनी वळखून घेतिल्ले की, हिंदी राजा, 
संस्थानिक वा तांचे विद्वान बुदवंत मुत्सद्दी हिंदुस्थानात एक राष्ट्रीयत्व 
कशेच निर्माण करूंक शकचे नात. कारण ते जगाच्या संस्कृतीच्या खूब 
फाटी आशिल्ले. अर्धवट रानवटी, आपापसांत झगडपी आसले. तांका 
इल्लीय शिस्त खबर नाशिल्ली. तांचे सैन्य कवायत नकळो आसलें. 
सैन्यातय शिस्तीचोय उणाव आसलो. परकी आक्रमणांचें तांका पड़नूच 
qa नाशिल्ले. देशाभिमान, राष्ट्राभिमान तांका इल्लोय नाशिल्लो. हे राजे 

धर्मकोल्लान पिशे जाल्ले आनी आधुनिक राष्ट्रनिर्माण करूंक सामकेच 
नेणार आशिल्ले. तांका आपल्या प्रजेचे हीत खबर नाशिल्लें. प्रजेचे 
बळगें ते वळखनाशिल्ले आनी जगार कितें घडणुको घडटा हाचें तांका 
इल्लेय गिन्यान नाशिल्ठे. ब्रिटिशांसारकीं grat ह्या हिंदी राजांकडेन 
नाशिल्लीं. हाचो फायदो बुदवंत ब्रिटिशांक जालो. हिंदुस्थानी लोकांक 
ते रानवटीच मानताले. 





हिंदुस्थानांतल्या लोकांक आपल्या गांवाभायर कितें घडटा तें 
खबरूच नाशिल्लें. देशाचो अभिमान म्हळ्यार कितें हेय खबर नाशिले. 
ह्या काळांत तंजावर, झांशी, सातारा, इंदूर, धार, ग्वाल्हेर, बडोदा, 
पुणे, कोल्हापूर, नागपूर, बुंदेलखंड ह्या संस्थानांत क्रांती जाल्यो. 
तातूत संस्थानां नश्ट जालीं. तांचे स्वातंत्र्य नश्ट जालें. लडायेत झुजपी 
झुजारी बेकार जाले. प्रजा निःशस्त्र जाली. धवाड्या लोकांचो धंदो 
चलना जालो. व्यापार बुडलो. शिल्प्यांचो रोजगार बुडलो. भांगर 
युरोपाक वचू लागलें. हांगासल्ले कारागीर बेकार जाले. फकत शेतांतल्या 
पिकाचेरूच लोकाचे पोट भरप शक्य जालें. समाजांतले हेर लोकांक 
पोट भरूक साधनूच ना जालें. सगळे लोक आकूळपिकूळ जाले. राजे, 

संस्थानिक, व्यापारी, बुदवंत, भटभिक्षुक, शास्त्रीपंडित कशेतरेन 
आपलो संसार चलवचो ह्या विवंचनेत पडले. हेच फाटभूयेचेर १८५७ 
सालांत बंडाचो उठाव जालो. 

ब्रिटिशांनी  हिंदुस्थानातल्या एका जातीविरूद्ध दुसरीजात 
हांचेमदीं झूजां लावन, फितुरी करून, कपटनीती वापरून आनी 
आपल्या शस्त्रांच्या ABM १८५७ सालांतले बंड मोडून उडयलें, हिंदी 
लोक जोमेरेन जातीवयल्यान एकमेकांकडे झूजां करतात. जोमेरेन 
हांगाची सर्वसामान्य जनता ब्रिटिश राजसत्तेविरूद्ध टिका करूक येता 
इलली शाणी जायना आनी एकवटान बंड करून उठना तोमेरेन ब्रिटिश 
साम्राज्याक कसलोच भंय ना. हें ब्रिटिशांक कळून आयलें हिंदी लोक 
एकराष्ट्रियत्वाच्या भावनेन केन्नाच एकठांय जावपाचे ना हें १८५७ च्या 
बंडावेळार ब्रिटिशांक बरेतरेन समजलें. आनी ताणी निधस्तिषणान 
आपले हातपांय पुराय हिंदुस्थानात हुसक्यामेकळ्यान जाय तशे 
पातळावन सगळें राष्ट्र ब्रिटिश अमलासकयल ETEA. 

सर्वागीण सुधारणांची ज्योत पेटयली. 

'कुऱ्हाडीचो दांडोच गोतास काळ' म्हूण एक मराठीत म्हणणी 
आसा. AM ब्रिटिशांनी इंग्लिश भाशेच्यो ज्यो शाळा हांगा सुरु केल्यो 
तातूतल्यानूच एकराष्ट्रीयत्वाची जाणवीक हिंदी तरणाट्यांक जाव 
लागली. तांतुतलो एक तरणाटो राजा राममोहन रॉय हाका नव्या 
भारताचो जनक म्हणून सगळो हिंदुस्थान वळखता. ताणे भारतांतल्यो 
परंपरागत समजुती, रुढी, अंधश्रद्धा, नेणारपण हे सामाजिक आनी 
धर्मिक दोश ना करचो प्रयत्न केलो. 

सर्वागीण सुधारणेची आधुनिक ज्ञानज्योती 

जी गजाल व्यक्तीची तीच गजाल देशाची. खरी उदरगत जावंक 
जाय जाल्यार उच्च धर्माचो प्रसार जावंचो पडटलो. धर्मजागृती 
जाल्याबगर राष्ट्रीय वा सामाजिक सुधारणो घडनात हे इतिहास दाखयता. 
हिंदी समाजांत सर्वागीण क्रांती घडोवन हाडपाची आसली. ती क्रांती 

घडोवन हाडपाक हिंदी लोकांच्या धर्मविचारांत आनी धर्माच्या 
आचारांत पयलीं क्रांती जावंक जाय. पयलीं धर्मसुधारणा, दुसरी 
समाजसुधारणा आनी तिसरी राजकीय सुधारणा करू जाय अशें भारतीय 
समाज सुधारणेचे जनक राजा राममोहन रॉय हांका दिसले. 

धर्म हे समाजाचें काळीज. समाजाच्या सगळ्या व्यवहारांत जर 
सुधारणा, परिवर्तन वा क्रांती घडोंव जाय जाल्यार, ताज्या 
काळजांतल्यान परिवर्तन जावं जाय. डॉ. भांडारकर म्हणटात, * पयली 
आत्मिक बळगें ars जाय. '' ले नदरेन राजा राममोहन राय हाणी 
बंगालांतल्यो मूर्तीपूजा, सतीची चाल, बालविवाह, अंधश्रद्धा पोरण्यो 
ह्यो कर्म रुढी बंद करपाचो यत्न केलो. तशेंच भौतिक विद्याची उपासना 
युरोपीय लोकं करतात. तशीच उपासना भारतीय लोकांनी करून 
आधुनिक, भौतिक आनी सामाजिक विद्यांचें शिक्षण घेवचें हाचेर 
ताणी भर दिलो. हिंदी लोकांनी फकत धर्म शास्त्रांचोच अभ्यास करीत 
रावनासतना गणीत, भौतिकविद्या, रसायनशास्त्र आदी शास्त्रांचोय 
अभ्यास करपाचेर ताणी भर दिलो. राजा राममोहन रॉय हाणी स्थापन 
केल्ल्या ब्राह्मोसमाज, आनी परमहंस सभा, प्रार्थना समाज, 
आर्यसमाज, रामकृष्ण मिशन, थिऑसॉफिकल सोसायटी आदी धर्मिक 
चळवळींतल्यान ईश्वरचंद्र विद्यासागर, केशवचंद्र सेन, दादोबा पांडुरंग, 
डॉ. भांडारकर, न्यायमूर्ती रानडे, स्वामी दयानंद सरस्वती, रामकृष्ण 
परमहस, स्वामी विवेकानंद, अनी बेझंट हाणी लोकांक धर्मशास्त्राचो 
अर्थ समजावन दिलो. विश्‍्वबंधुत्वाची भावना लोकांत जागयली . 
प्राचीन धर्मग्रंथ, आनी शास्त्राचो अभ्यास करून मनशांमदी आशिल्ल्या 
दैवी शक्तीचो विकास करपाची प्रेरणा दिली. 

धर्मिक सुधारणांबरोबरच समाजिक सुधारणो घडोवन हाडपाचें 
काम राज राममोहन रॉय, ईश्वरचंद्र विद्यासागर, न्यायमूर्ती रानडे, 
लोकहीतवादी, बाळशास्त्री जांभेकर, विष्णु बुवा ब्रह्मचारी, महर्षी 
कर्वे, महात्मा ज्योतिबा फुले, पंडिता रमाबाई हाणी बायलाच्या 
शिक्षणापसत कार्य केलें. बालविवाह कायदो, पुनर्विवाह कायदो, 

विधवा विवाह कायदो करून बायलांचेर जाताले ते अन्याय पयस 
केले. बायलांक शिक्षण घेवंक मेळूं लागलें. देवदासी चाल बंद उडोवचेलो 
प्रयत्न केलो. आगरकर, न्या. रानडे, गोखले हाणी हिंदी बायलांची 
परिस्थिती सुधारपाचे यत्न केले. मुस्लीम बायलांनी मुस्लीम महिला 
परिशद भरोवन आपल्या उदरगतीपसत यत्न केले. 

समाजिक परिशदांतल्यान बायलां संबंधीचे प्रस्न, लग्नां, 
वारसाहक्क हांचेर विचार जावं लागलो. पडदा पद्धत गेली. बायलो 
भौशिक कामात आनी राजकीय चळवळींत भाग घेवंक फुडें फुडें येवं 
लागल्यो. फुले हांचो सत्यशोधक समाज, आनी पंडिता रमाबाई हांचे 
सेवासदन हे संस्थानी जायते कार्य केले. 

समाजातली बुवाबाजी, ढोंगी धर्मश्रद्धा ना करपाक हे 
समाजसुधारक वावुरले. अस्पृश्यता AVS जावचे प्रयत्न ब्राह्मोसमाज, 
आर्यसमाज, प्रार्थना समाज, रामकृष्ण मिशन, परमहंस सभा हाणी 
केलो. 

महर्षि विठ्ठल रामजी शिंदे, सयाजीराव गायकवाड, छत्रपती 
शाहू महाराज, कर्मवीर भाऊराव पाटील, डॉ. बाबासाहेब आंबेडकर, 
वि. दा. सावरकर आनी तेपयलीं रविंद्रनाथ टागोर, योगी अरविंद 
हाणी शिक्षणाच्या सुधारणांखालीर जायते प्रयत्न केले. 


हिंदी राष्ट्रीयत्व कशें निर्माण जालें? 


इ.स. १८३३ च्या कंपनीच्या सनदेप्रमाण कंपनीची व्यापाराची 
मक्तेदारी नश्ट जाली आनी कंपनीन राज्यविस्तार केलो. संपूर्ण 
काश्मीरपासून पंजाब, सिंध, अयोध्या, सातारा, नागपूर, झांशी आदी 
उत्तरेकडली संस्थाना आनी विदर्भापासून दक्षिण भारत कंपनीच्या 
छत्रासकयल आयलो. सगळ्याक एक कायदो, एक न्याय आनी एक 
प्रशासन चलूक लागलें. ताकालागून तरेकवार भाशा, धर्म, वंश आसूनय 
आमी सगळे एक आसात ही एकचाराची भावना हिंदी जनतेत एकसुत्री 
राज्याक लागून निर्माण जाली. हिंदुस्थानातल्या कायद्यात एकसूत्रता 

येवपापसत गव्हर्नर जनरलाच्या कौन्सिलांत लॉर्ड मेकॉले हाका लॉ 
मेम्बर म्हण नेमलो आनी सिव्हिल प्रोसिजर कोड १८५९, इंडियन 
पिनल कोड १८६०, क्रिमिनल प्रोसीजर कोड १८६१ निर्माण केली. 
१८६१ च्या कायद्यान विधीमंडळाचो म्हर्त केलो. राज्यकारभाराच्या 
सोपेपणाक लागून प्रशासनात सुधारणा जाल्यो. वसणुकांक ब्रिटिशांनी 
दिल्ल्या उदार वागणुकेक लागून हिंदी लोकांक दिसलें की, ब्रिटिश हे 
लोकशाय आनी स्वातंत्र्याचे मोगी आसात. लोकशायेचो पाखो घेतिल्ले 
इंग्लंडांतले लोक भारताक स्वातंत्र्य दितले आनी बरें न्यायाचे शासन 
दितलें अशें राममोहन राय, लोकहितवादी, न्या. रानडे, दादाभाई 
नौरोजी हांका दिसतालें. ब्रिटिशांनी गुलामगिरी नश्ट करपाचो कायदो, 
मताचो कायदो, सक्तीचे मुळावें शिकप घेवपाचो कायदो, सतीबंदी , 
बालहत्या बंदी, ठगांचो नाश हे कायदे करून मानवतावादी कार्य केले. 

पश्चिमी तत्वज्ञ स्पेन्सर, मिल, रुसो, माँटेस्क्यू हांची मतां हिंदी 
लोकांक स्फूर्त दिवपी थारलीं. इंग्लिश भाशेच्या अभ्यासान इंग्लिश 
वाङ्मय, भूगोलशास्त्र, हेर शास्त्रा, इतिहास, हांची ओळख हिंदी लोकांक 
जाली. लोकांक लोकभ्रम, परपरा, रुढी, अंधश्रद्धा वायट हें कळळें. 
तारायंत्रां, टेलिफोन पोस्टाची सेवा हाका लागून सगळो देश लागीं 
आयलो. धार्मीक, समाजीक, शिक्षणीक सुधारणांक लागून समाजाची 
पर्यायान राष्ट्राची उदरगत जावपांतल्यो आडखळी पयस जाल्यो. 
भारतातले प्राचीन वाङ्मय छापून लोकांपर्यंत पावूंक लागले. १८७५ 
मेरेन भारतातलीं ४७८ वृत्तपत्रा प्रादेशिक भाशेंतल्यान हिंदी लोकांक 
वाचूंक मेळूंक लागली. बंगाली, मराठी, हिंदी भाशेतल्यान बंकिमचंद्र 
चटर्जी, दीनबंधु मिश्र, हेमचंद्र बॅनर्जी, नवीनचंद्र दत्त, रमेशचंद्र दत्त, 
रविंद्रनाथ टागोर, लोकहितवादी, विष्णुशास्त्री चिपळूणकर आदी 
बरोवप्यांनी देशाची अस्मिता जागयली आनी एकचाराचे बळगें 
वाडयलें. 

ब्रिटिशांनी कायदे केल्ले तरी पूण भ्रश्टाचार जातालो. 
त्याचबरोबर ब्रिटिश लोकांनी जी हिंदी संपत्तीची लूट केली ती 

पळयल्यार ताणी हिंदुस्थानाचेर केवळ राजकीय सत्ता चलयली ना तर 
उद्देगिक सत्ताचलयली. ताका लागून देशाची जनता अर्थीक नदरेन 
सामकी दुर्बळ जाली. लोक भिकेक लागले. सामान्य जनता दळदिरान 
ase लागली. शेतकामती दुकळान हवालदिल जाले. तरीय हिंदी 
लोकांच्या जिवार ब्रिटिशांनी लुटमार करची थांबयली ना. दादाभाई 
नवरोजी, न्यायमूर्ती रानडे हाणी ताजेर आवाज उठयलो. १८७७ च्या 
जानेवारींत दिल्लीक ब्रिटिशांचो दरबार भरोवन त्या दरबारांत इंग्लंडाच्या 
राणयेक हिंदुस्थानाची सम्राज्ञी ही पदवी अर्पण करपाची आसली. 
हिंदुस्थानातले दळिद्री शेतकामती दुकळान अन्नान्न करून मरत 
आसतना हिंदुस्थानातली संपत्ती आनी मनसीबळ हांचे भव्य वैभव 
ब्रिटिश साम्राच्याच्या सम्राज्ञीच्या पायांकडे लोळटा अशी जगाची 
खात्री तांका भपके मारूक करू जाय आसली. हिंदी लोक हे राणयेचे 
गुलाम आसात अशें तांका दाखोवचें आसलें १८५७ च्या बंडाउपरांत 
२० वर्साभितर राणयेच्या जाहीरनाम्यान जे उतर हिंदी जनतेक दिल्लें 
तें फटकिरें आसले हें हिंदी जनतेक कळून आयले. 

अशो जनता विरोधी कितल्योशोच अन्यायकारी घटना 
कागदाचेर एक आनी घडणुकेत दुसर्‍यो ब्रिटिश राज्यकर्त्यांनी केल्यो. 
हिंदी जनतेच्या काळजात स्वतंत्रतायेची किट ल्हव ल्हव पेटू लागली. 
दिल्ली दरबारावेळार पुण्याच्या सार्वजनिक सभेन दिल्ली दरबाराक पत्र 
धाडले. तांतूत राणयेक कळयलें की, “हिंदी लोकांक ब्रिटिश राष्ट्राच्या 
बरोबरीचो ,राजकीय आनी समाजीक दर्जी जाय आनी 
जापसालदारंकीचे हक्क भोगून हिंदी लोकांक स्वावलंबी आनी पुरुशार्थी 
जावपाचें शिक्षण दिवंक जाय. भविश्यकाळांत मेळटल्या आनी 
मेळपाचे आशिल्ल्या हिंदी लोकांच्या सुखाची ठेव तुमच्या सम्राज्ञी हे 
पदवेक लागून आमकां गावल्या. तुमकां देव बरें करू तुमचे आमचे 
संबंध मोगाचे उरू 

त्या दरबाराची संध साधून पुण्यातल्या मुत्सद्यांनी अखिल 
भारलीय संयुक्त राज्य, जापसालदारकीचे हक्क, ब्रिटिश राष्ट्राचे 

बरोबरीचो दर्जो आनी हिंदी पार्लमेट ह्या भावनांचे बी हिंदी लोकांच्या 
मनात रुजयले. 
अखिल भारतांत नवें यूग 

नवयुगाचो सूर्य बंगाल, पंजाब, महाराष्ट्र, मद्रासाक उदेत पावलो. 
स्वभाशा, स्वधर्म, स्वसमाज, स्वदेश हांचे विशीं सुशिक्षित वर्गाच्या 
वृत्तींत क्रांती जावंक लागली. विष्णुशास्त्री चिपळूणकर, टिळक, 
आगरकर हाणी निबंधमाला, केसरी, मराठा ह्या दिसाळ्यांतल्यान 
लोकजागृती केली. बंगालाक सुरेंद्रनाथ बानर्जीनी रिपन कॉलेज काडलें 
ताणी इंडियन असोसिएशन ही राजकीय संस्था स्थापन केली. 
आगरकर, टिळक, चिपळूणकर हाणी न्यू इंग्लिश स्कूल, फग्युर्सन 
कॉलेज काडलें. मद्रासाक वीर राघवाचार्य रंगय्या नायडू, ऐय्यर, 
सुब्बाराव पंतलु हाणी 'हिंदु' पत्र काडले. मद्रास महाजन सभा काडली. 
महाराष्ट्र, बंगाल, मद्रास ह्या चार प्रांतात भारतीय संस्कृतीच्या 
श्रेश्ठत्वाच्यो चळवळी नेटान सुरु जाल्यो. तांच्याच वांगडा महाराष्ट्रधर्म, 
रामकृष्ण मिशन, आर्य समाज, थिऑसफी हांच्या कार्यावळींनी आनी 
विचारांनी नवें यूग सुरू जाले. 

सगळ्या भरतखंडांत या नव्या स्वाभिमानी युगाचो अवतार 
जालो. तांतुतल्यान जहाल राष्ट्रीय राजकारण जल्माक आयले. 
तरणाट्या देशभक्तांक आपले राजकीय पारतंत्र्य नश्ट करप अत्यंत 
गरजेचे आसा अशी तळमळ लागली. कायदेशीर मागनि लोकजागृतीचे 
कार्य करणार्‍या तरणाट्यांचो एक नवो पक्ष महाराष्ट्रांत उदेतालो. 
ताचेचवांगडा प्रत्यक्ष सशस्त्र क्रातीचो मार्ग आपणावपी वासुदेव बळवंत 
फडके म्हणटाले, ' देशांत ल्हान ल्हान बंडा केल्यार इंग्लिशांच्या मनात 
भंय निर्माण जातलो. टपाल बंद करप, आगगाडी बंद उडवप, दुश्ट 
लोकांचे खून करप, सावकारांच्या घरात दरवडे, लुटालूट करून 
राष्ट्रीयबंड केल्यार इंग्लिशांक भंय पडून तांका धांवडावपाचे सोपें 
जातले.'' अशेतरेचे दंगे देशात जावप सरकाराक धोक्याचें अशें 
इंग्लिशांनी वळखलें. सुशिक्षित वर्गातले कांय धाडशी लोक अशें नेतृत्व 

करून देशांत प्रजासत्ताक स्वराज्य हाडपाचो साहसी खेळ खेळपाक फुडें 
येवपाचो संभव आसलो. हिंदुस्थानातलें ब्रिटिश राज्य हे तरवारीच्या 
जोरार टिकिल्लें ना. तें लोक चलूंक दितात म्हणूनच चालू आसा. 
लोकांक राज्यनिष्ठ करपाची गरज आसली. हेपसत ह्यूम, वेडरबर्न, 
कॉटन हाणी मत दिलें की, राज्य राखपापसत हिंदुस्थानाच्या असंतोषाक 
वाय दिवंक जाय. ह्यापसत ताणी राष्ट्रसभा स्थापन करूक उत्तेजन 
दिलें. इ.स. १८८५ च्या २८ डिसेंबर ह्या दिसा मुंबय हांगा दादाभाई 
नौरोजी, न्यायमुर्ती रानडे, सुरेंद्रनाथ बानर्जी, बोस, तेलंग ह्या राष्ट्रीय 
फुडाऱ्यांच्या पालवान साम्राज्य निष्ठेच्या बुनियादीर आनी सनदशीर 
चळवळीच्या आधारार हिंदी राष्ट्रसभेची स्थापना जाली. 
राज्यसभेचे पयलें अधिवेशन मुंबय तीन दीस जाले. ह्या 
अधिवेशनात देशाच्या निरनिराळ्या प्रांतांतले अनुभवी आनी उमेदी 
बहात्तर प्रतिनिधी हाजिर आसले. राष्ट्रसभेची पयली आठ वर्सातली 
अधिवेशना राज्यघटनेतल्यो सुधारणा घडोवपापसत जालीं. 


भारतीय राष्ट्रसभा (इंडियन नॅशनल काँग्रेस) 


राष्ट्रीय चळवळीचे तीन कालखंड पडटात. 

१) पयलो कालखंड (१८८५-१९०५) - हातूंत नेमस्त प्रागतीक 
उदारमतवादी लोक आसले. हे वकील, डॉक्टर, वृत्तपत्रकार, प्राध्यापक 
अशा मध्यमवर्गातले लोक आसले. हांचो आवाज सामान्य जनतेचो 
नाशिल्लो. पूण सामान्य जनतेची गाराणी मांडप आनी तांचेर उपाय 
सुचवप हें काम नेमस्तांनी केलें. सामान्य लोकांक हांका दिसताले की, 
ब्रिटिशांचे राज्य हे ईश्‍वरी योजनेप्रमाण आसा. देशांत आसा तें अज्ञान, 
दळिद्र, रानवटीपण हाका ब्रिटिश राज्यकर्ते जबाबदार नासून ब्रिटिश 
नोकरशाय जापसालदार आसा अशे तांका दिसतालें. समाजाचें दुर्बळपण 
आनी दोश ना करूंक पावण्यापावण्यान स्वराज्य मेळोवंक ब्रिटिशांचो 
पालव घेवंक जाय अशें नेमस्त उदारमतवादींक दिसतालें. ब्रिटिशांच्या 
न्यायी आनी उदारमतांचेर तांचो विश्वास आसलो. हाचो अर्थ असो 

न्हय की हे नेते राष्ट्रविरोधी, प्रतिगामी, परक्यांची गुलामगिरी 
पत्करणारे आसले. उरफाटे घटनात्मक मार्गान स्वराज्य मेळयणारे 
आसले. 

हे काळांत दादाभाई नौरोजी, न्या. रानडे, ना. गोखले, 
फिरोजशहा मेहता, न्या. तेलंग, दिनशा वाच्छा, आनंदा चार्लू, 
उमेशचंद्र बानर्जी, बद्रुहीन तैयबजी, आनंदमोहन बोस, रासबिहारी 
घोष, सुब्रह्मण्य ऐयर, वेडनबर्ग, ह्यूम हे उदारमतवादी प्रमुख नेते 
आसले. 

२) दुसरो कालखंड (१९०५-१९१९) - हांतूत धमचिर आधारीत 
राष्ट्रीयत्वाच्या विचारांचो प्रभाव आसलो. हातूंत सकयल्या 
मध्यमवर्गाचो भरणो आसलो. हे भावनावादी लोक आसले. म्हण 
ताणी हिंसेचो अविचारी मार्ग धरलो. तांचे विचार आनी देशभक्ती 
धर्माक धरून आशिल्ल्यान ताणी आपल्या धर्माक पुनर्जिवित करपाचो 
यत्न केलो आनी पाश्चात्यीकरणाक विरोध केलो. स्वदेशी, स्वराज्य, 
बहिष्कार, राष्ट्रीयत्वाक पयले स्थान दिल्ल्यान हिंदूमहासभा १९०७, 
मुस्लीमलीग १९०६, सत्यशोधक ब्राह्मणेतर १९१२, शिखांचे अकाली 
दल १९१९-२० आदी संघटनांची निर्मिती जावन फुडले दुफळेक आरंब 
जालो. 

धर्मीक राष्ट्रवाद्यातले लाल, बाल, पाल (लाला लजपतराय, 
लो. टिळक, बिपिनचद्र पाल) हे तिगूय इतिहासात प्रसिद्ध आसात. 
लाला लजपतराय आर्य समाजी आसले. लो. टिळकांनी गोवधबंदी, 
गणपती उत्सव हांतूत फुडाकर घेतलो तर बिपिनचंद्र पाल शाक्तपंथी 
आसले. प्राचीन fees वैभव, प्राचीन मानचिन्नां, हिंदुची वैभवशाली 
राज्या, तांचे पराक्रम हांचो अभिमान लोकात निर्माण करून देशांत 
स्वधर्म स्वदेशाचो गर्व बाळगुपी राष्ट्रवाद हाणी निर्माण केलो. स्वामी 
विवेकानंदान शिकागो हांगा जागतिक धर्मपरिषदेत हिंदुधमचिं श्रेष्ठत्व 
जगाक पटोवन दिलें. देश स्वतंत्र जातकच तो जगाचे अध्यात्मीक 
नेतृत्व करतलो हैं ताणी सांगलें. स्वातंत्र्य हे जीवनाचे ध्येय आसा. हिंदू 


१७ 


धर्मच देशाच्यो इच्छा पूर्ण करतलो अशें अरविंद घोष हाणी सांगलें. 
बंकिमचंद्र हांच्या आनंद मठ कादंबरीतलें “वंदेमातरम्‌” हें गीत 
स्फूर्तिस्थान जालें. राष्ट्रवादींनी हे गीत राष्ट्रीय गीत म्हणून आपणायले. 

परराष्ट्रांत हिंदी लोकांक रंगावयल्यान वायट वागणूक दिताले. 
द.आफ्रिकेत तेपसत म. गांधीजीन सत्याग्रह केलो. तेन्ना भारतात 
खळबळ जाली. देशभर निशेधसभा जाल्यो. ऑस्ट्रेलियांत हिंदी 
लोकांविरुद्ध कायदो केल्लो. काँग्रेसच्या १९०४ च्या मुंबय अधिवेशनात 
निशेधाचो थाराव मांडलो. कॅनडात हिंदी लोकांचेर प्रवेशबंदी आशिल्ली. 
ही प्रवेशबंदी मोडपाखालीर बाबा गुरुदत्तसिंगान 'कोमागातामारु तर्फे 
प्रयल्न केले. ब्रिटिश वसणुकांत हिंदी लोकांक अपमानास्पद वागणूक 
FOUTS कारण म्हळ्यार गुलामगिरी हें आसा. स्वतंत्राय मेळप होच 
हिंदी लोकांच्या मृक्तीचो मार्ग आसा अशें हिंदी लोकांक दिसूं लागलें. 

सुपुक्लो जपान रशिया सारख्या बळिश्ट राष्ट्राचो (१९०४-०५) 
पराभव करूंक शकता जाल्यार खंडप्राय हिंदुस्थान ब्रिटिशांचो पराभव 
करूक शकतलो असो विस्वास लोकांक दिसूं लागलो. अलौकिक 
देशभक्ती, स्वार्थत्यागाची आनी बलिदानाची तत्परता तशेंच 
राष्ट्रीयत्वाची भावना हांका लागून जपानान अजाप करी सारकी 
उदरगत सादली. हे गूण हिंदी लोकांनी आपणायल्यार ते ब्रिटिशांच्या 
गुलामीतल्यान मेकळे जावंक पावलले अशें लोकांक दिसूं लागले. 
अँबिसीनी हाणे इटलीचो अंडोवाच्या झूजांत पराभव केलो; इराण, 
तुर्कस्थानाच्या जागृतीन, तशेंच इटली आनी जर्मनी (१८७०-७१) 
हांच्या एकत्रीकरणान हिंदी लोकांक स्फुरण आयलें, इटालीचो मेझिनी, 
गॅरीबाल्डी, इटालीचो चाणक्य काण्हूर हांचो आदर्श लोकांक आवडलो. 


भारताची अर्थीक पिडणूक आनी सैमीक संकश्टां 


१८७६ ते १९०० ह्या २५ वर्साच्या काळांत देशांत १८ दुकळ 
पडले. तेचबरोबर भूयकांप आनी प्लेग आयलो. लाखांनी गोरवां 
चरोव नासून मेलीं..दुकळान दोन कोटी लोक मेले. प्लेगान १ लाख 

७३ हजार लोक मेले. हे वेळार लोकांक अर्थीक मदत करून तांच्यो 
हालअपेस्टा कमी करचे बदला लोकांकडल्यान कर घेवन तो पयसो 
लष्कर आनी राणयेच्या अधिकार घेतिल्लो हिरकोत्सवाचो दबाजो' 
करपांत सरकारान खर्च केलो. तेभायर प्लेगाच्या निमतान लष्करी 
सोलदारांनी आनी शिपायांनी लोकांल्या घरांनी रिगून घरांतले देव, 
जडजवाहीर, भांगरां-शिंगरा लुटून व्हेली. घरांतल्या खावपाच्या वस्तूचों 
विद्वंस केलो आनी बायलांचेर अत्याचार केले. घरांतल्या वस्तूंची 
मोडफोड केली (१८९७) 





जनमताचो विचार करिनास्तना गव्हर्नर जनरल लॉर्ड कर्झनान 
कार्यक्षमतेच्या नावान दडपशाहीची कृत्यां केलीं. १९ जुलै १९०५ ह्या 
दिसा बंगालची फाळणी केली. हे वेळार वंगभंग चळवळ सुरू जावन 
ले.ग. फुछर हाणे फोड मोड नीली वापरून अनन्वील अत्याचार केले. 
सरकारान दडपशाही चलयली . क्रातीकारकांची धरपकड केली. राष्ट्रीय 
शाळा आनी स्वदेशी दुकानांक कुलपा मारलीं. चळवळी करपी 


१९ 


लोकांची मालमत्ता जप्त केली. सार्वजनीक सभांचेर बंदी घाली. 
फुडाऱ्यांक हद्दपार केले. वृत्तपत्रांचेर राजद्रोहाचे खटले घाले. HEATH 
ब्रह्मदेश, अंदमान हांगा (श्रीनिवास अय्यंगार) कादयेंत दवरले. बंगाल, 
मद्रास, उत्तरप्रदेश, मध्यप्रांत, महाराष्ट्र हांगासल्ल्यान प्रसिद्ध जावपी 
वंदेमातरम्‌, संध्या, युगांतर, ही वृत्तपत्रां बंद उडयलीं. केसरी चे लो. 
टिळक, “ore चे शि. म. परांजपे, युगांतराचे भूपेंद्रनाथ दत्त, अरविंद 
घोष, श्रीनिवास अय्यंगार, चिदंबरम्‌ पिल्ले, सुब्रह्मण्यम शीव, 
हरिकिशोर ह्या संपादकांचेर राजद्रोहाचे खटले घालून तांका स स 
वर्सांची सक्त मजुरी दंड दिलो. लो. टिळकांनी २१ वरां भाशण करून 
बचाव केलो तरी तांकां ६ वर्सांची हद्दपारीची शिक्षा जावन ब्रह्मदेशांत 
मंडाले हांगा दवरले. कोणाक काळ्या पाण्यार धाडले. 

महाराष्ट्रात चाफेकर बंधू, रानडे, साठे हांका दहशतवादापसत 
फांसार चडयले. स्वातंत्र्यवीर सावरकरांनी अभिनव भारत सोसायटी 
स्थापून दहशतवादी चळवळ केली. बंगालात युगांतर समितीन 
दहशतवादी कामां केलीं. कोल्हापूर बॉम्ब खटलो, मुजफ्फरपूर खून 
प्रकरणात (३०/४/१९०८) खुदीराम बोसाक फांशी दिलो (एप्रिल 
१९०७) अलिपूर गुप्त कर खटल्यांत २ मे १९०८ कन्हैयालाल दत्त, 
सत्येंद्रनाथ बोस हांका फांशी दिले. मदनलाल धिंग्रान लंडन हांगा 
इंग्रजांचे अमानुश अत्याचार सोसूं नजो जावन सर विल्यम कर्झन 
वायलीचो खून केलो. ताका १ जुलै १९०९ फांशी दिलो. हावरा गुप्त 
कट (१९१०), ढाका गुप्त कट (१९१०), मिदनापूर बाँब 
प्रकरण(१९१२), दिल्ली गुप्त कट (१९१४), तेनीवेल्ली गुप्त कट, इंडियन 
होमरूल सोसायटी (लंडन येथे), झुरिच हांगा “इंटरनॅशनल प्रो. 
इंडिया ', कॅलिफोर्नियाक “इंडो अमेरिकन असोसिएशन”, कॅनडाक 
'कोमागातामारु' प्रकरण, गदर पक्ष, लाहोर कट, जर्मनी बंगाल 
करार अशे इ.स. १९०९ ते १९१८ मेरेनच्या काळांत ३११ दहशतवादी 
कृत्यांत १०३८ दहशतवादी आनी क्रांतीकारकांनी वांटो घेतलो. ह्या 
क्रांतिकारकांचो आनी दहशतवादाचो इंग्लिश सरकारान कठोर कायदो 


AJ 


o 


करुन बंदोबस्त केलो. हे दहशतवादी आनी क्रांतीकारी एकदम भुरगे 
तरणाटे आशिल्ले. 

दहशतवाद्यांनी स्वातंत्र्य मेळवपापसत ब्रिटिश अधिकारी, 
ब्रिटिश नोकरशहा हाका लक्षकेंद्र केल्लें. बाँब स्फोट करप, खून, दरवडे 
अशा हिंसेच्या मार्गानी ताणी धर्मीक आनी राजकीय प्रस्न सोडवपाचे 
यत्न केले. म्हण तांची तुलना ठगांच्या संघटनेकडे इतिहास करता. 

क्रांतीकारकांनी खून, दरवडे, बाँबस्फोट केले नात, ताणी 
व्यक्तिगत उठाव करिनासतना संघटितपणान स्वातंत्र्याचे यत्न केले. 
लष्करी निष्ठेत भेद करून लष्कराक क्रांतीच्या कार्याकडे वळवप आनी 
त्याचवेळार जनतेंत उठाव घडोवन हाडप, ब्रिटिशांविरोधी राष्ट्राकडल्यान 
शस्त्रास्त्रांची मदत घेवप, गनिमी काव्यान लडो दिवन संघटित उठाव 
करप असो क्रातीकारकांचो मार्ग आसलो. 


सनदशीर राष्ट्रीय चळवळी आनी जातीय चळवळी 

ाष्ट्रपितामह दादाभाई नौरोजी हाच्या अध्यक्षतेसकयल कलकत्ता 
हांगा काँग्रेसचे अधिवेशन १९०६ वर्सा जालें. तेवेळार वंगभंगाचो 
निशेध करून स्वदेशी, स्वराज्य, बहिश्कार आनी राष्ट्रीय शिक्षण हे 
चारसूत्रांचेर थाराव पास केले. स्वदेशी, स्वराज्य, बहिष्कार आनी 
राष्ट्रीय शिक्षण हांचे चळवळीक मान्यताय दिली. दादाभाईन म्हळे, 
“era इग्लिशाक अर्ज, विनंती करून करून थकलों. हांव तरणाटो 
आशिल्लो जाल्यार बंड करतलों आसलों. स्वराज्य हें हिदुस्थानाचें ध्येय 
आसा. आमी कसलेय गजालीची भीक मागनात. आमकां न्याय जाय. 
स्वराज्य मेळवपापसत चळवळ करात, चळवळ करात, अखंड चळवळ 
PTT. 

इ. स. १९०७ ते १९१६ हे काळांत नेमस्तांनी स्वराज्य हें 
काँग्रेसचे ध्येय कायम टिकयलें. ना. गोखले १९१२ त आफ्रिकेक वचून 
ताणी हिंदी लोकांक मेळटा ते अपमानकारक वागणुकेकडेन काँग्रेसचे 
लक्ष वळयलें. बंगालची न्यू नॅशनॅलिस्ट पार्टी १९०५, पंजाबातली 

इंडियन पेट्रियट असोसिएशन १९०७, महाराष्ट्र आनी मद्रासांतली 
होमरूल लीग १९१६ हे चळवळींनी राष्ट्रीय एकचार राखून दवरपाचें 
कार्य केलें. 

जातीय चळवळीत सत्यशोधक चळवळ आनी ब्राह्मणब्राह्मणेतर 
वाद जावपाक राजकीय कारणां, प्रशासकीय कारणां, शिक्षणिक 
कारणां, सांस्कृतिक कारणां, समाजिक कारणां आसलीं. ही चळवळ 
हिंदुधर्मिकांची आसली. तेचबरोबर शिख, मुस्लीम, वहाबी आदी 
चळवळी जाल्यो. ३० डिसेंबर १९०६त मुस्लीमलीगची स्थापना 
saaria जाली. डिसेंबर १९१६ त लखनौत काँग्रेस आनी 
मुस्लीमलीगचीं अधिवेशना जालां. मुस्लीमलीग आनी काँग्रेस हाणी 
एक जोड सुधारणा येवजण तयार केली. हे येवजणेक कॉँग्रेसलीग 
येवजण म्हणटात. 


काँग्रेस लीग येवजणेचो परिणाम 


काँग्रेसलीग येवजण तयार करताना काँग्रेसीक मुस्लीमलीग कडेन 
तडजोड करची पडली, म्हूण तिका लखनौ करार अशेंय म्हणटात. हे 
येवजणेत दोनूय पक्षांनी सुधारणांची मागणी केली. मुसलमानांनी 
वसणुकेच्या स्वराज्याच्या झूजाक मान्यताय दिली. तर काँग्रेसीन 
मुसलमानांच्या जातीय मतदारसंघाक मान्यताय दिली. ताजो परिणाम 
म्हळ्यार राष्ट्रीयत्वाची जातियतेकडे तडजोड केली आनी फोडा आनी 
झोडा या ब्रिटिशांच्या नीतीक पालव दिलो. लखनौ करारात दोनूय 
जातींत एकचार जालो अशे दिसले. पण तेचबरोबर दोगांयमदीं 
अविस्वास आसा अशेंय दिसले. ताकालागून हिंदु मुस्लीमांत व्हड 
मतभेद आसात आनी हिंदु मुस्लीमांचेर अन्याय करतात असो आरोप 
ब्रिटिश करू लागले. एकचार राखचेपसत मुसलमानां दिल्ली सवलत 
देशाच्या अखंडत्वाक मारक जाली. स्वतंत्र मतदारसंघ मान्य करून 
काँग्रेसीन हिंदू आनी मुस्लीम ही दोन स्वतंत्र राष्ट्रां आसात ह्या तत्वाक 
मान्यताय दिली. या दोन राष्ट्रांच्या सिद्धांताचो उपेग करुन मुसलमानानी 

पाकिस्तानाची मागणी केली. 

१९०९ च्या मोर्लेमिंटो सुधारणा कायद्यान ऑगस्ट १९०७ 
लंडनच्या इंडिया कौन्सिलांत दोन हिंदी लोकांक घेवपाची व्यवस्था 
जाली. पूण ही सुधारणा काँग्रेसीक मान्य जाली ना. उरफाटो असंतोश 
वाडलो. २० ऑगस्ट १९१७ त लॉर्ड माँट्येग्यू घोशणा जाहीर जाली 

ब्रिटिश साम्राज्याचो एक अविभाज्य घटक म्हण भारतात प्रगतशील 
जबाबदार शासन व्यवस्था मेळोवपापसत क्रमाक्रमान थळाव्या 
स्वराज्यसंस्थांचो विकास घडोवचो आनी प्रशासनाच्या प्रत्येक खात्यांत 
हिंदी लोकांची वाड करची अशें ब्रिटिश सम्राटाचें धोरण आसा. हे 
घोषणेन भारताचो नव्या युगांत प्रवेश जालो. १९१९, १९३५, १९४७ 
च्या कायद्यांत ल्हव ल्हव विकास जायत भारताक १९४७ त स्वातंत्र्य 
मेळळें. 

लॉर्ड माँटेग्यू व लॉर्ड चेम्सफर्ड हांच्या संयुक्त अहवालाचेर 
आधारित ब्रिटिश पार्लमेंटांत : मॉटफर्ड सुधारणा'' कायदोपास जालो. 
(२३ डिसें १९१९) ह्या कायद्यान जानेवारी फेब्रुवारी १९२१ त नवी 
विधीमंडळां निर्माण जालीं. पूण सुधारणा कायद्याचे सुरवातीक रौलट 
कमिटीन केल्ले काळे कायदे पास जावं नये म्हण एप्रिल १९१९ हरताळ 
जालो. जालियनवाला हत्याकांडात शेकड्यांनी निरपराध लोक मेले. 
लो. टिळकांनी हो कायदो असमाधानकारक, निराशाजनक आसा 
अशें म्हळे. तरीय म. गांधी आनी टिळकांनी कायद्याक सहकार्य दिलें. 

माँटफर्ड सुधारणांक लागून भारतात पयलेच फावट जापसालदार 
शासनपद्धत सुरु जाली. पयलेच खेपे वेंचणूक पद्धत आपणायल्ल्यान 
लोकजागृती जाली. जापसालदार पद्धत सुरु करून पयलेच फावट 
हिंदी लोकाच्या हातांत सत्ता मेळळी. ताका लागून प्रशासनातल्यो 
बरेचशो गुपीत गजाली हिंदी लोकांक कळूक लागल्यो. पयलेच फावट 
हिंदी मंत्र्यांकडल्यान युरोपियन सनदी नोकरवर्गाक आदेस मेळूंक सुरवात 
जाली. 

१९२१ च्या वेचणुकांचेर काँग्रेसीन बहिष्कार घालो. पण उपरांत 


A 

इंडियन पेट्रियट असोसिएशन १९०७, महाराष्ट्र आनी मद्रासांतली 
होमरूल लीग १९१६ हे चळवळींनी राष्ट्रीय एकचार राखून दवरपाचें 
कार्य केलें. 

जातीय चळवळीत सत्यशोधक चळवळ आनी ब्राह्मणब्राह्मणेतर 
वाद जावपाक राजकीय कारणां, प्रशासकीय कारणां, शिक्षणिक 
कारणां, सांस्कृतिक कारणां, समाजिक कारणां आसलीं. ही चळवळ 
हिंदुधर्मिकांची आसली. तेचबरोबर शिख, मुस्लीम, वहाबी आदी 
चळवळी जाल्यो. ३० डिसेंबर १९०६त मुस्लीमलीगची स्थापना 
डाक्क्यांत जाली. डिसेंबर १९१६ त लखनौत काँग्रेस आनी 
मुस्लीमलीगचीं अधिवेशना जालां. मुस्लीमलीग आनी काँग्रेस हाणी 
एक जोड सुधारणा येवजण तयार केली. हे येवजणेक काँग्रेसलीग 
येवजण म्हणटात. 


काँग्रेस लीग येवजणेचो परिणाम 


काँग्रेसलीग येवजण तयार करताना काँग्रेसीक मुस्लीमलीग कडेन 
तडजोड करची पडली, म्हूण तिका लखनौ करार AMA म्हणटात. हे 
येवजणेत दोनूय पक्षांनी सुधारणांची मागणी केली. मुसलमानांनी 
वसणुकेच्या स्वराज्याच्या झूजाक मान्यताय दिली. तर काँग्रेसीन 
मुसलमानांच्या जातीय मतदारसंघाक मान्यताय दिली. ताजो परिणाम 
म्हळ्यार राष्ट्रीयत्वाची जातियतेकडे तडजोड केली आनी फोडा आनी 
झोडा या ब्रिटिशांच्या नीतीक पालव दिलो. लखनौ करारात दोनूय 
जातींत एकचार जालो अशे दिसलें. पण तेचबरोबर दोगांयमदीं 
अविस्वास आसा अशेंय दिसलें. ताकालागून हिंदु मुस्लीमांत व्हड 
मतभेद आसात आनी हिंदु मुस्लीमांचेर अन्याय करतात असो आरोप 
ब्रिटिश करू लागले. एकचार राखचेपसत मुसलमानांक दिल्ली सवलत 
देशाच्या अखंडत्वाक मारक जाली. स्वतंत्र मतदारसंघ मान्य करून 
काँग्रेसीन हिंदू आनी मुस्लीम ही दोन स्वतंत्र राष्ट्रां आसात ह्या तत्वाक 
मान्यताय दिली. या दोन राष्ट्रांच्या सिद्धांताचो उपेग करुन मुसलमानानी 

पाकिस्तानाची मागणी केली. 

१९०९ च्या मोर्लेमिटो सुधारणा कायद्यान ऑगस्ट १९०७ 
लंडनच्या इंडिया कौन्सिलांत दोन हिंदी लोकांक घेवपाची व्यवस्था 
जाली. पूण ही सुधारणा काँग्रेसीक मान्य जाली ना. उरफाटो असंतोश 
वाडलो. २० ऑगस्ट १९१७ त लॉर्ड माँट्येग्यू घोशणा जाहीर जाली. 
“ब्रिटिश साम्राज्याचो एक अविभाज्य घटक म्हण भारतात प्रगतशील 
जबाबदार शासन व्यवस्था मेळोवपापसत क्रमाक्रमान थळाव्या 
स्वराज्यसंस्थाचो विकास घडोवचो आनी प्रशासनाच्या प्रत्येक खात्यांत 
हिंदी लोकांची वाड करची अशें ब्रिटिश सम्राटाचें धोरण आसा. हे 
घोषणेन भारताचो नव्या युगांत प्रवेश जालो. १९१९, १९३५, १९४७ 
च्या कायद्यांत ल्हव ल्हव विकास जायत भारताक १९४७ त स्वातंत्र्य 
मेळळें. 

लॉर्ड माँटेग्यू व लॉर्ड चेम्सफर्ड हांच्या संयुक्त अहवालाचेर 
आधारित ब्रिटिश पार्लमेंटांत . मॉटफर्ड सुधारणा'' कायदोपास जालो. 
(२३ डिसें १९१९) ह्या कायद्यान जानेवारी फेब्रुवारी १९२१ त नवी 
विधीमंडळां निर्माण जालीं. पूण सुधारणा कायद्याचे सुरवातीक रौलट 
कमिटीन केल्ले काळे कायदे पास जावं नये म्हण एप्रिल १९१९ हरताळ 
जालो. जालियनवाला हत्याकांडांत शेकड्यांनी निरपराध लोक मेले. 
लो. टिळकांनी हो कायदो असमाधानकारक, निराशाजनक आसा 
अशे म्हळे. तरीय म. गांधी आनी टिळकांनी कायद्याक सहकार्य दिलें. 

माँटफर्ड सुधारणांक लागून भारतात पयलेच फावट जापसालदार 
शासनपद्धत सुरु जाली. पयलेच GY वेंचणूक पद्धत आपणायल्ल्यान 
लोकजागृती जाली. जापसालदार पद्धत सुरु करून पयलेच फावट 
हिंदी लोकांच्या हातांत सत्ता मेळळी. ताका लागून प्रशासनातल्यो 
बरेचशो गुपीत गजाली हिंदी लोकांक कळूक लागल्यो. पयलेच फावट 
हिंदी मंत्र्यांकडल्यान युरोपियन सनदी नोकरवर्गाक आदेस मेळूंक सुरवात 
जाली. 

१९२१ च्या वेंचणुकांचेर काँग्रेसीन बहिष्कार घालो. पण उपरांत 

स्वराज्य पक्ष उदेलो आनी १९२३ च्या वेंचणुकांत ताणें बरेंच यश 
मेळयलें. पूण १९२६, १९२९ च्या वेंचणुकांत ते हारले. सविनय 
कायदेभंगाच्या आंदोलनात वांटो घेवंक ताणी राजीनामे दिले. परतून 
१९३४त स्वराज्य पक्ष फुडें आयलो. माँटफर्ड सुधारणा कायदो 
राबवचेलेपसत नॅशनल लिबरल फेडरेशन, पंजाबात युनियनिस्ट पार्टी, 
बंगालांत कृषक प्रजापार्टी, मद्रासात जस्टीस पार्टी अशे पक्ष निर्माण 
जाले. 


असहकाराची चळवळ १९१८-१९२२ 


महात्मा गांधीनी दक्षिण आफ्रिकेत अहिंसात्मक सविनय 
कायदेभंगाचो मार्ग आपणावन सरकारी वर्णभेदा विरुद्ध लढो दिल्लो. 
नामदार गोखल्यांच्या आपोवण्यान जानेवारी १९१५त गांधीजी भारतात 
आयले. फेब्रुवारी १९१५त गोखले भायर पडले. म. गांधीजी 
ना.गोखल्यांक आपले गुरु मानताले. तांचे सांगणेवरवीं म. गांधीजीन 
भारताची भोंवडी करुन देशाची परिस्थिती पळयली. ताणी साबरमती 
आस्रम सुरु केलो. पयल्या म्हायुद्धांत गांधीजीन इंग्लिशांक युद्धावेळार 
विनाअट मदत केल्ली म्हण 'कैसर-इ-हिंद' ही पदवी तांका ब्रिटिश 
सरकारन दिली. 

पयल्या म्हायुद्धाक लागून भारतात नवराष्ट्रवाद वाडलो. ह्या 
म्हायुद्धातल्या कर्तुबीपणान हिंदी लोकांमदी आत्मविश्‍वास वाडलो. 
पीस कॉन्फरन्स आनी लीग ऑफ नेशनान भारताक हेर राष्ट्रांबरोबर 
स्थान मेळळें. ताकालागून लोकांचो स्वाभिमान वाडलो. १९१८ मेरेन 
भारताची नदर भूतकाळाकडे आसली. १९१८ च्या उपरांत हिंदी लोक 
भविश्य काळाकडे पळोवंक शिकले. युद्धाचो परिणाम म्हूण म्हारगाय 
तिपेटीन वाडली. तांतूत १९१७त ओलो दुकोळ पडलो. प्लेगाची साथ 
पसरली. ८ लाख लोक प्लेगान मेले. जून १९१८त एन्फ्लुएन्झाची साथ 
आयली. दळदिरेपण, अज्ञान आनी वैजकीय उपाय ना मेळळ्यान ४- 
५ म्हैन्यात ६० लाख लोक मेले. अशीं एकार एक संकश्टां लोकांचेर 

आयली. तातूंत सरकारान रौलट कायदो लायलो. 

१९१७ च्या एप्रिलांत चंपारण्य सत्याग्रह करून युरोपियन 
नीळमळेकारांच्या जुलमांतल्यान शेतकारांवयलो अन्याय पयस जालो. 
ह्या सत्याग्रहात डॉ. राजेंद्रप्रसाद, आचार्य कृपलानी, शंकरराव देव, 
हाणी वांटो घेतलो. रौलट कायद्याविरुद्ध महात्मा गांधीजीन १ मार्च 
१९१९ त सत्याग्रहाचो सोपूत मुंबय घेतलो. आनी ६ एप्रिल १९१९ 





दिसा सत्याग्रह केलो. हो सत्याग्रह शांततेन जालो. ३० मार्चाक 
जाल्ल्या हरताळात दिल्लीक मात पोलिसांनी गोळीबार केलो. खूब 
लोक मेले. तेन्ना लष्करी कायदो सरकारान लायलो. म. गांधीजीक 
अटक जाली. मुंबय, अहमदाबाद, नडीयाद, विरमगाव, पंजाब, दिल्ली, 
हांगा दंगे उसळ्ळे. तेन्ना गांधीजींक दिसलें की, अहिंसेचे शास्त्र समजावन 
विधायक कार्याची शिस्त लावन स्वयंसेवक (आपसेवक) तयार 

करिनासतना सत्याग्रह करपांत आपणे हिमालयायेदी चूक केली. 

१३ एप्रिल १९१९ त दनपरां ४.३० वरांचेर ६ ते ७ हजार लोक 
जालियनवाला बागेंत सभेक जमलेले. तांचेर जनरल डायर हाणे 
गोळीबार केलो. फकत सभा घेतली हें कारण. थंय हजारांवर मनीस 
मेले. अशी साक्ष लाला गिरीधारीन हंटर कमिटीमुखार दिल्या. जनरल 
डायरान लोकांचो खूब छळ केलो. लाहोर हांगा जाल्ल्या हरताळावेळार 
लाला खुशीराम ह्या विद्याथ्यचिर फारपेट करून ताका मारलो. पंजाबात 
अमृतसर, लाहोर, कसूर, गुजरानवाला, शेखपुरा, लियालपूर हांगा 
धरपकडी जावन लोकांक कठोर शिक्षा जाल्ल्यो. 

लश्करी कायद्याचो निशेध करूंक गुरुदेव रविंद्रनाथ टागोर हाणी 
ब्रिटिश सरकारान दिल्ली पदवी परतून दिली. हंटर अहवालान चौकशी 
फार्स करून feat निकाल ब्रिटिशांचे वटेन वडपी पक्षपाती आसलो. 
काँग्रेसीन चौकशीसमिती नेमून २५ मार्च १९२० त निरपराध, नि:शस्त्र 
निष्पाक लोकांचीं हत्या केल्याबद्दल जनरल डायराक जबाबदार 
धरलो. पूण हे डायराचो एक तलवार आनी २००० पौंडाची थैली दिवन 
इग्लंडाच्या उमरावांनी सन्मान केलो. 

जगांतले सगळे मुस्लीम तुर्कस्तानच्या सुलतानाक मुस्लीम 
धर्माचो खलीफा (मुख्य) मानतात. तुर्कस्थानान पयल्या म्हायुद्धात 
जर्मनीक पालव दिलो. पूण हिंदीमुस्लीम ब्रिटिशांवटेन आसले. युद्ध 
सोपतकरच ब्रिटिश तुर्कस्तान साम्राज्य नश्ट करतले अशें नोव्हें. १९१८त 
समजले. तेन्ना तुर्कीसुलतानाचे खलीफाचें स्थान कायम उरचे म्हण 
खिलाफत चळवळ सुरु जाली. लो. टिळक, लाला लजपतराय, म. 
गांधी हाणी हे चळवळीक तेको दिलो. मौलाना महंमद उलूहसन हाणी 
' 'जामियत उल्‌ उलेमा इ हिंद नावाची राजकीय संघटना उभारली. 
म्हात्मा गांधींच्या अहिंसक प्रतिकाराचे तत्व मुस्लीमानी मानून घेतलें. 
मे १९२० त पॅलेस्टायन, सिरिया मेसापोटेमिया, अरबस्तान आदी 
देशावयलें तुर्की साम्राज्य ब्रिटिशांनी ave केलें. 

ब्रिटिशांकडे टक्कर दिवंक म. गांधीजींचो अहिंसक सत्याग्रहाचो 

लडो लोकमान्य टिळकांक मान्य नासलो. पूण १ऑगस्ट १९२०त 
टिळक भायर पडले. काँग्रेस म.गांधीजीकडे आयली आनी असहकाराचो 
निर्णय काँग्रेसीन घेतलो. 

पंजाबांतलो लष्करी कायदो, जालीयनवाला बाग हत्याकांड, 
खिलाफतीचो अन्याय, स्वराज्य प्राप्ती हांचे खातीर असहकाराशिवाय 
दुसरो मार्ग नासलो. ४ सप्टे १९२०त लाला लजपतराय हांचे अध्यक्षते 
सकयल कलकत्ता काँग्रेस अधिवेशन भरलें. तेन्ना असहकाराच्या 
चळवळी संबंधान देशबंधू दास, पं. मदनमोहन मालवीय, बिपीनचंद्र 
पाल, अनी बेझंट, बॅ. जीना हाणी विरोध केलो. तरीय असहकाराचो 
ठराव बहुमतान पास जालो. 

कलकत्याच्या अधिवेशना उपरांत म. गांधीनी भारताचो दौरो 
केलो. जनतेलली निर्शेणी ना करून लोकांक जागयले. मुसलमानानी 
बकरी इदाक गायो मारचें बंद केलें. म. गांधीनी मेळिछें भागरापदक 
आनी कैसरे-इ-हिंद पदव्योचो त्याग केलो. नेताजी सुभाषचंद्र बोसांनी 
सनदी नोकरेचो राजीनामो दिलो. सरकारी शाळांचेर बहिष्कार आनी 
राष्ट्रीय शिक्षणसंस्था स्थापन केल्यो. वकिलांनी वकिली आनी 
न्यायालयांचेर बहिश्कार घालो. देशबंधू दास, नेहरू बापूय पूत, 
लाला लजपतराय, वल्लभभाई आनी विठ्ठलभाई भाव, डॉ. राजेंद्र 
प्रसाद, चक्रवर्ती राजगोपालाचारी हाणी वकिली सोडली, शेठ 
जमनालाल बजाज हाणी वर्साक एक लाख बेकार वकिलाक दिले. 
झगडीं झुजां पालोवंक गांवागांवात पंचायती सुरू केल्यो . आपलो धंदो 
उद्देग सोडून आपसेवकांची संघटना स्वराज्याचो संदेश गावागांवानी 
पावोवपाक तयार जाली. म. गांधीनी परकीय मालाचेर बहिष्कार 
घालपाक सांगलें. ३१ जुले १९२१ त मुंबय देड लाख परदेशी कापडाचे 
HSH गांधीजींच्या सांगण्यान जळोवन उडयले. सप्टेंबर १९२१ सान 
म. गांधीजीन वालो न्हेसपाक सुरवात केली. इंग्लंडाचो युवराज प्रिन्स 
ऑफ वेल्स हाजे स्वागताचेर काँग्रेसीन बहिश्कार घालो. हरताळ, 
परकी कपड्यांची होळी, निशेध सभा तेवेकार जाल्यो. सरकारन 

१९२१ मेरेन वीस हजार आपसेवकांक अटक करून बंदखणीत घाले. 
तांतूत मोतीलाल नेहरू, पं. जवाहरलाल नेहरू, देशबंधु दास, लाला 
लजपतराय आदी फुडारी आशिल्ले. १९२२ त आनीक धा हजार लोकांक 
कादयेन घाले. 

सविनय कायदेभंग आंदोलनाखातीर म. गांधीजीच्या हातांत 
काँग्रेसीन सगळे अधिकार दिले. गांधीजीन चरख्याचो प्रसार केलो. 
राष्ट्रीय शिक्षण संस्था उगडल्यो. पंचायती स्थापन केल्यो. सोर्‍याचेर 
बंदी घाली. अस्पृश्यता निवारण, हिंदुमुस्लीम एकचार, काँग्रेसीचे 
वांगडी वाडवप ह्या पसत कार्यावळी तयार केल्यो. गांधीजीक लोक 
खूब मानून तांचे आयकूंक लागले. सरकारान AAT १० मार्च १९२२ 
धरून बंदखणीत घाले. ताणी यंग इंडियात बरयल्ले लेखांपसत गांधी जीक 
६ वर्सांची बंदखण जाली. गांधीजीन आपलो बचाव केलो ना. म्हण 
सुभाषचंद्र बोस, लाला लजपतराय हाका.राग आयलो. मोपल्यांच्या 
बंडात मलबार हांगा ३००० Heh सरकारान ठार केले. सरकाराचीं 
अत्याचारीं कामां .आनी-“दडपशाय पळोवन गांधीजीनी असहकार 
चळवळ बंद Hed ब्रिटिशांचे अत्याचार बंद केले. स्वातंत्र्य 
मेळोवपापसत हिंदू श्रुस्लीमांचो एकचार जावपःझ्हत्वाचें आसलें म्हण 
खिलाफत आंदोलकाचो {हिंदी राजकारणात.ग्र. गांधीजीन समावेश 
केलो. ताका लागून Pees लड्याक नेर आयलो. मुस्लीम लीग 
१९२४ परयंत काँग्रेसीत' एक़र्रूप जाली. १९२० मेरेन काँग्रेस ही 
घटनात्मक चळवळ करणारी एक संस्था आशिल्ली. असहकारी 
चळवळीक लागून काँग्रेसीक क्रांतिकारी रुप आयलें. 

काँग्रेसचें आंदोलन हे खर्‍या अर्थान राष्ट्रीय स्वातंत्र्याचे आंदोलन 
जालें. पयलीं केन्नाच जावंक नाशिल्ली इतली देशभक्तीची आनी 
स्वार्थत्यागाची भावना जनतेत निर्माण जाली. २५ हजार आपसेवकांनी 
बंदखणीत आनी ४० लाख आपसेवकांनी बंदखणीभायर हालअपेश्टा 
सोसपाची तयारी केली. जनमनात एक नवो विश्‍वास निर्माण जालो. 
इंग्लिश हो अजित ना हे उमगले. शस्त्रा बगर हेच साधन स्वातंत्र्याखातीर 

आसा हाची जाणीव जाली. संघटना, एकचार ही एक प्रचंड शक्ती 
आसा हाचो साक्षात्कार लोकांक जालो. राष्ट्रीय चळवळ गांधीजीनी 
लोकप्रिय केली. राष्ट्रसभा बळीश्ट जाली. देशबंधूदास, मोतीलाल 
नेहरू, बाबू राजेंद्रप्रसाद ह्या प्रकांड कायदेपंडितांनी आपली बुद्धी 
आनी शक्ती देशकार्याक ओपच्या पसत सगळ्या गिरेस्तकायेच्या 
साधनांचो त्याग केलो. इतलें परिवर्तन घडलें. 
मुंबयच्या गव्हर्नरान म्हळे, ''गांधीन आमकां गोंधळांत 
घाल्यात.'' जानेवारी १९२३ त देशबंधू दास आनी मोतीलाल नेहरू, 
हकमीअजमल खान हाणी काँग्रेसपक्षांत स्वराज्य पक्षाची स्थापना 
केली. काँग्रेसी प्रमाण साम्राज्यांतर्गत “वसाहतीचे स्वराज्य हे स्वराज्य 
पक्षाचें ध्येय आशिल्ले. अस्पृश्यताबंदी, हिंदुमुस्लीम ऐक्य, सोरोबंदी, 
सूत कताई ह्या गांधीजींच्या कार्याक तांचें सक्रीय पाठबळ आशिल्ले. 
भारताक जबाबदार BR PT दिक्पी फुडल्या राज्यघटनेसंबंधान 

लोकांक पळोवंक BA आनी निर्णय घेवप 

हिंदी लोकांचे सहकार्य नाव, Ase गोऱ्या लोकंची आसली. 
““हिंदुस्थान ही आमची इश्टेट आसा. रक्ताचो थेंबो आससर ती 
आमच्याच ताब्यांत दवरप हे आमचें कर्तव्य आसा. ' अशें उलोवप 
भारतमंत्री लॉर्ड बर्फनहेड हाणे ऑक्सफर्ड च्या विद्यार्थ्यामुखार १९२७ 
सालांत केलें. ही इच्छा सायमन कमिशन नेमून ताणे पूर्ण करचो यत्न 
केलो. सायमन कमिशन ३ फेब्रु. १९२८ त भारतात आयलें. ताणे 
भारतभर भोवन पळोवणी करून अहवाल प्रसिद्ध केलो. ताजे प्रमाण 
तीन गोलमेज परिशदो आपोवन “१९१९ चो सुधारणा कायदो पास 
केलो. पूण ताजेर जनतेन काळे बावटे दाखोवन बहिश्कार घालो. 

लाहोर हांगा निदर्शन करतना ६४ वसाचे लाला लजपतराय हांचेर 
पोलिस अधिकारी deda हाणे दांडे मारले. तांतून जखमी जावन ते 
१७ नोव्हें. १९२८ भायर पडले. 

अँग्लो इंडियन वृत्तपत्रांनी प्रचार केलो की हिंदवी राज्य 
मेळोवपापसत हिंदुनी भोळ्या मुसलमानाक फटयले. ताचो परिणाम 
म्हणून १९२२ ते १९२७ मेरेन हिंदू मुस्लीम जातीय दंगे जावन शेकड्यानी 
मनीस मेले आनी हजारांनी जखमी जाले. 

लाला लजपतराय हांच्या मरणाचो*सूड घेवंक भगतसिंगान 
सँढस्टचो लाहोराक खून केलो; चंद्रशेखर आझाद हाणी हिंदुस्थान 
सोशॅलिस्ट रिपब्लिकन असोसिएशन स्थापन केलें. सुसंघटित सशस्त्र 
क्रांतीन भारतात गणराज्य स्थापन करून संघराज्य करचे हें तांचे ध्येय 
आसलें. ताणी ''काकोरी गुप्त कट'' करून आगगाड्यो लुटल्यो. 
सरकारी पैसो लुटलो . ८ एप्रिल १९२९ दिसा विधीमंडळात बाँबस्फोट 
केलो. लाहोर, सहारानपूर, आग्रा, कलकत्ता हांगा बाँब करपाचे 
कारखाने घाले. बँक लुटली. बाँबस्फोट केले. चंद्रशेखर दत्त आनी 
राजगुरु हाका सरकारान खटलो भरून फांशी दिले. हेरांक जन्मठेप 
आनी बंदखण जाली. 

कही 


सविनय कायदेभंगाची चळवळ (१९३० ते १९३४) 


“हिंदू मुस्लीम केन्नाच एकचारान रावचे नात. तांचेकडेन 
सर्वसंमत राज्यघटना HEH जावची ना. आंगांत बुदवंतपण आसल्यार 
राज्यघटना तयार करून दाखवंची '. अशें आव्हान भारतमंत्री लॉर्ड 
बर्कनहेड हाणे हिदी लोकांक दिलें. पं. मोतीलाल नेहरूंच्या 
अध्यक्षतेसकयल राज्यघटनेचो मसुदो करून ब्रिटिशांच्या आव्हानाक 
हिंदी लोकांनी जाप दिली हे घटनेक नेहरू अहवाल म्हणटात. भारताक 
साम्राज्यांतर्गत वसाहतीचो दर्जो, मूलभूत नागरिक हक्क, भाशावार 





प्रांतरचना, सार्वत्रिक प्रौढ मताचो अधिकार, जातीय मतदारसंघापरस 
संयुक्त मतदार संघ, मुसलमानांक लोकंसख्येप्रमाण धा वर्साखातीर 
राखीव जागे अशो गजाली आशिल्ल्यो. डिसेंबर १९२८ च्या काँग्रेस 
अधिवेशनात नेहरू अहवालाक मान्यताय मेळळी. 

पूण पंडित जवाहरलाल नेहरू, सुभाषचंद्र बोस, श्रीनिवास 
अय्यंगार हाणी वसणुकेच्या स्वराज्याक विरेध केलो. तेन्ना म. गांधीजीन 
मदीं पडून तडजोड केली. ३१ डिसेंबर १९२९ मेरेन (एका वर्साभितर) 
सगळ्या पक्षांक मान्य आशिल्ल्या नेहरू अहवालांतली तत्वां जर 
सरकारान मानली ना जाल्यार आंदोलन करचें अशें थारलें. ब्रिटिश 
पंतप्रधान मॅक्डोनल्ड हाणी तें मानले. गव्हरनर जनरल लॉर्ड आयर्विन 
वगी रावलो. १९१७ च्या घोशणे फुडे प्रगती ना हें स्पश्ट जालें आनी 

संपूर्ण स्वराज्याखातीर कायदेभंग आंदोलन करचे पडलें. 

करबंदीसकट सविनय कायदेभंग आंदोलन सुरू करूक ऑल 
इंडिया काँग्रेस अधिवेशनात निर्णय घेतलो. कलकत्ता काँग्रेसीन ब्रिटिश 
राज्यकर्त्यांक दिल्ली एका वर्साची मुदत ३१ डिसेंबर १९२९ च्या राती 
बारा वरांचेर सोंपतकीर तेच रातीं रावी न्हंयच्या देगेर प्रचंड लोकांच्या 
हाजेरीत काँग्रेसचे अध्यक्ष जवाहरलाल नेहरून ''इन्किलाब झिंदाबाद 
अशा जयजयकारांत हिंदी स्वतंत्रतायेचो तिरंगी झेंडो हुबयलो. २६ 
जानेवारी १९३० हो पूर्ण स्वातंत्र्याचो दीस म्हूण सगळ्या भारतात 
मनयलो. जनतेन सभा घेवन पूर्ण स्वराज्यासंबंधी सोपूत घेतले. 
तेन्नाच्यान २६ जानेवारी हो दीस प्रजासत्ताक दीस म्हणून मनयतात. 

काँग्रेसच्या आदेशाप्रमाण केंद्रिय विधीमंडळांतल्या ३० आनी 
प्रतिक विधीमंडळांतल्या १७२ लोकांनी राजीनामो दिलो. म. गांधीनी 
१२ मार्च १९३० ह्या दिसा दांडीयात्रा काडून मिठाचो कायदो मोडलो . 
साबरमती आश्रमांतल्यान दांडीमेरेन २४१ मैलांचो प्रवास २४ दीस 
पायांनी करून कायदेभंगाक प्रसिद्धि दिली. लोकांच्या मनातली सुप्त 
प्रतिकारशक्ती जागी जाली. मूठभर मीठ हातांत घेवन जितली जागृती, 
चैतन्य, स्फुर्ती देशाक मेळळी, तितली जागृती, चैतन्य, स्फुर्ती धा 
बाँबगुळे घालून मेळूळी ना. भुरगींबाळां, जाण्टे नेणटे, बायलो भायर 
सरल्यो. दिल्लीक १६०० बायलांक बंदखणीत घाल्यो तिरंगी झेंडो 
बायलांनी सकयल पडूंक दिवंना. ''इन्किलाब झिंदाबाद'', “वंदे 
मातरम्‌'' अशा घोशणांनी धाय दिशा भल्ल्यो. क्रांतीखातीर सगळी 
जनता तयार जाली. शेतकामती जागृत जाले. अलाहाबाद हांगा 
जवाहरलाल नेहरूक अटक जाली. ४ मे १९३० म. गांधींक अटक 
जाली. देशभर मिठाचो कायदो लोकांनी मोडलो. ७० हजार सत्याग्रही 
बंदखणीत गेले. १६०० बायलो बंदखणीत गेल्यो. 

भारतांत ब्रिटिशांचे न्हय तर म. गांधी आनी ताच्या लोकांचे 
राज्य चलता काय अशें सगळ्या जगाक दिसूं लागले. तिडकीन ब्रिटिश 
सरकारान ३० जून १९३०त काँग्रेस संघटना बेकायदेशीर थारायली. 

काँग्रेसचें कार्य चालू आसलें. मुंबय एक राज्य ब्रिटिशांचे आनी दुसरे 


काँग्रेसचें चलता अशें दिसताले. सोरोबंदी, परदेशी मालाचेर बहिश्कार 
या कामांत बायलो, शाळेतली भुरगीं वांटो घेवंक लागली. देशभक्त 
बाबू गेनूक ह्याचेवेळार आपलो जीव वगडावचो पडलो. कस्तुरबा 
गांधी, स्वरूपा राणी नेहरू अशो जाणट्यो बायलो सोरोबंदी करूक 
फुडें आयल्यो. वायव्य सरहद प्रांतात अब्दुल गफार खान हाणी करबंदी 
सकट कायदेभंगाची चळवळ केली. तांका बंदखणीत घाले म्हण 
पठाणानी निदर्शना केली. लष्करान गोळीबार करून ७० ठार आनी 
१०० जखमी जाले. ल्हान णव भुरगे मेले अठरा घायाळ जाले. 

गोलमेज परिषदेत वाटो घेवंक सप्रू, जयकर हाणी प्रयत्न केले. 
नेहरू, वल्लभभाई पटेल, म. गांधींकडे येरवडा बंदखणीत आयले. 
गाधीजीन सांगले भारताक साम्राज्यांतल्यान फुटपाचो हक्क आसचो. 
संरक्षण, तिजोरी, हाजेर राष्ट्रीय सरकाराचे नियत्रण आसचें. भारताच्या 
रीणाबद्दल चौकशी जावची अशो अटी सरकाराक घाल्यो.. तें चर्चीलाक 
आवडले ना. पूण गोलमेज परिशदेंत वांटो घेवंक म.गांधीजी आनी हेर 
वांगड्यांक विना अट सोडले. (२५ जाने. १९३१) 'गांधी आयर्वीन 
करार' ५ मार्च १९३१ ह्या दिसा जालो. तो चर्चीलाक मानवलो ना. 
ताका दिसतालें “गांधी राजद्रोही वकील आसा हो अर्दनागडो फकीर 
ब्रिटिश प्रतिनिधींकडेन समानतायेच्या भूमिकेवयल्यान उलोंवणी करता. 
सरकाराक आव्हाना दिवंक आंदोलना करता.'' तरी गंधी आयर्विन 
करारान हिंदी जनता ब्रिटिश जनते बरोबर आयली. ब्रिटिशाक कळून 
आयलें की, ब्रिटिश राज्य कर्ते म.गांधी बगर वा म.गांधीविरुद्ध राज्य 
करूक WHAT. तत्त्वत: स्वातंत्र्य भारताक मेळळे. गांधी आयर्विन 
करारान सगळ्या संसाराक भारतीय राष्ट्रीयत्वाची कल्पना आयली. 
म.गांधीजीन सांगले, ' आमचें ध्येय पूर्ण स्वातंत्रय आसा आनी ते 
अहिंसेच्या मागन मेळोवपाचें आसा. झुजांत कोणातरी एकल्याचो 
नाश जाता तशें अहिंसेच्या झुजांत ना. ' 

गांधी आयर्विन करार पाळटले, बार्डोलीक जाल्ल्या जुलमाची 

चौकशी करतले अशें गव्हर्नर जनरलान सांगलें तेन्ना इंग्लंडाक गोलमेज 
परिषदेक म.गांधी गेले. १२ नोव्हें. १९३० ते १९ जाने. १९३१ मेरेन 
पयली गोलमेज परिशद जाली. काँग्रेसीन तांतून वांटो घेतलो ना. 
दुसरी गोलमेज परिशद ७ सप्टेंबर १९३१ ते १ डिसें. १९३१ त जाली. 
तिका म.गांधी हाजिर रावले. तिसरी गोलमेज परिशद १० नोव्हें. 
१९३२ ते २४ डिसें. १९३२ जाली. हे सगळ्यांचो परिणाम १७ नाव्हें 
१९३५ चो गव्हर्मेंट ऑफ इंडिया एक्ट पास जालो १) ह्या कायद्यान 
इंडिया कौन्सिल रद्द जालें. भारतमंत्र्यांक सल्लो दिवंक तीन ते स 
जाणांचे सल्लागार मंडळ नेमले. २) ब्रिटिश भारतांतले प्रांत आनी हिंदी 
संस्थानां हांचे संघराज्य करचें केलें. 3 केंद्रिय विधीमंडळ दोन घरांचे 
थारायल्ले. ४) कायद्याचे नदरेन राज्य कारभाराचे तीन वाटे केले. 
५) द्विदल राज्य पद्धती केंद्रांत थारायली. ६) संरक्षण तरतुदी थारायल्यों. 
७)फेडरल कोर्ट ८)राज्याची पुनर्रचना. ९)प्रांतिक स्वायत्तता. 
१०)गव्हर्नराचे खास अधिकार. ११) पुणे कराराप्रमाण जातीय आनी 
वर्गीय प्रतिनिधीत्व अशो गोष्टी थारल्यो. पूण दुसरें म्हाझूज सुरु जाल्ल्यान 
संघराज्य येवजण करपाचें थांबले. ११ सप्टें. १९३९. 

१९३७ त संघराज्य निर्मितीच्या प्रयत्नात वेंचणुको घेतल्यो. 
तातूंत काँग्रेस ह्या सगळ्यांत व्हडल्या पक्षाक स्पश्ट भौमत मेळळे. १ 
एप्रिल १९३७ पासून नव्या कायद्याप्रमाण प्रांतांचो कारभार सुरू जालो. 
काँग्रेसीन बंगाल, सिंध आनी पंजाब सोडून बाकी आठ प्रांतात 
मंत्रिमंडळां तयार केलीं. मुस्लीम लीगाक ह्या मंत्रीमंडळात घेतले ना. 
ताजे खूब दूरगामी परिणाम जाले. काँग्रेसच्या हिंदू राज्यांत मुसलमानांचेर 
अन्याय जातात, सार्वजनिक इमारतींचेर, शाळांचेर तिरंगी झेंडो लावप, 
वंदेमातरम्‌ गीत गावप, गोहत्या आनी उर्दू हांचेर बंदी हे मुस्लीमांक 
आवडले ना. ताचो परिणाम म्हूण मुस्लीम लीगान १९३७ 
पाकिस्तानाची मागणी केली. सुभाषचंद्र बोस हाणी काँग्रेसच्या 
अध्यक्षपदाचो राजीनामो दिवन मे १९३९त फॉरवर्डन्लॉक हो नवो पक्ष 
काडलो. ताका लागून तांका काँग्रेसीलल्यान तीन वर्साखातीर काडून 

उडयले. 

मार्च १९४० ल मौलाना आझाद हांच्या अध्यक्षतेसकयल रामगड 
अधिवेशन जालें. तेन्नाच त्याच दिसा फॉरवर्डब्लॉक आनी किसानसभा 
हांची ऑल इंडिया अँटी कॉम्प्रोमायज कॉन्फसरन्स' नेताजी सुभाष 
बाबूंच्या अध्यक्षतेसकयल जाली. रामगढ काँग्रेस अधिवेशनात दुसऱ्या 
महाझुजांत हिंदी लोकांची मदत दोस्त राष्ट्रांक दिना म्हळें. पूर्णस्वराज्य 
दिल्याबगर कायच उलोवप ना हें धोरण जाहीर केलें. आनी सविनय 
कायदेभंगाची चळवळ करतले अशें सरकाराक सांगले. पूण 





फॉरवर्डब्लॉकान मात एप्रिल १९४० पासून सविनय कायदेभंग चळवळ 
सुरु केली. जयप्रकाश नारायण, प्रो. रंगा, सुभाषबाबू हांका अटक 
जाली. 

ब्रिटिशांच्या युद्धप्रयत्नात आडखळ येवची ना अशेरितीन 
निदर्शना घडोवन आपलो स्वातंत्र्याविशींचो विस्वास व्यक्त करचे 
नदरेन म.गांधीनी शांततामय अहिंसात्मक वैयक्तिक सत्याग्रह १७ 
ऑक्टो. १९४० पासून सुरू केलो. ताका लागून देशांतलीं हिंसात्मक 
कृत्यां उणी जालीं 

जून १९४१ त जर्मनीन रशियेविरुद्ध झूज सुरू केलें. म्हण दोस्त 
राष्ट्राक रशियाबद्दल सानुभूती निर्माण जाली. जपानान ७ डिसें. १९४१त 
जर्मनीची बाजू घेवन फकत बारा सुमनाल फिलिपाइन्स, इंडोनेशिया, 
इंडोचायना, मलाया हे देश जिकले. ब्रिटनची प्रिन्स आनी रिपल्प ह्यो 
बोटी बुडोवन हिदीम्हासागराचेर वर्चस्व दवरलें. सिंगापूर १५ फेब्र 

१९४२, रंगून ७ मार्च १९४२त घेवन जपान, ब्रह्मदेश, आसाम मार्गान 
आनी अंदमान निकोबार मागन भारताचेर आक्रमण करतले अशें 
चिन्ह दिसूं लागलें. ६ एप्रिलाक विजगापट्टणम, कोकोनाडा शारांचेर 
बाँब हल्ले केले. ७ मार्चाक रंगून पडटकच ' क्रिप्स शिश्टमंडळ' धाडपाची 
घोषणा ११ मार्च १९४२ दिसा ब्रिटिश पंतप्रधान चर्चिलान केली. 
क्रिप्स येवजणेत पाकिस्तान जावपाची योजना आशिल्ल्यान अखंड 
हिंदुस्थानाची मागणी करपी हिंदु म्हासभेन ती नाकारली. मुस्लीम 
लीगान हे येवजणेन पाकिस्तानाचो स्पश्ट उल्लेख ना म्हण ती भायर 
मारली. शिख, अस्पृश्य, कामगार नेते, संस्थानिक अशा सगळ्या 
पक्षांनी ही येवजण नाकारली. अमेरिकेचे प्रेसिडेंट रुझवेल्ट हे काँग्रेसच्या 
वतीन मदीं पडले. १२ एप्रिल १९४२ त क्रिप्स वाटाघाटी फिसकटल्यो . 

ब्रिटिशांक वैयक्तिक सत्याग्रहान समजावप कठीण, ब्रिटिशांचे 
भारताचेर राज्य आसा म्हण भारताचेर जपान घुरी घालूंक सोदता. 
तेन्ना ब्रिटिशांक भारत सोडून चलूंक लाग अशें सांगप नैतिकदृष्ट्या 
योग्य अशें दिसून म. गांधीनी १९ एप्रिल १९४२त ब्रिटिशांनी वेळारूच 
भारत सोडून वचं जाय अशें सांगपांक सुरवात केली. नेताजी सुभाषचंद्र 
बोस हाणी बर्लिन रेडियोवयल्यान ब्रिटिशांविरुद्ध प्रचार सुरू केलो. 
म्हाझुजाक लागून म्हारगाय इतली वाडली की, लोकांक जीण नाका 
जाली. म.गांधीजीन ग्राव्हर, लुई फिशर ह्या जागतीक किर्तीच्या 
वृत्तपत्रकारांक, वार्ताहरांक मुलाखती दिल्यो. मार्शल AT कै शेक, प्रे. 
रुझवेल्ट हांका TA धाडून “भारत छोडो' आंदोलनाचो दृष्टीकोण स्पश्ट 
केलो. 'चलेजाव' चो ठराव वर्धा काँग्रेस वर्किंग कमिटीन पास केलो. 
काँग्रेसीन लोकांक आदेश दिले की, देशांतल्या दर एकल्या मनशान 
स्वतःच स्वताचो मार्गदर्शक समजून स्वातंत्र्याखातीर अहिंसेच्या 
चौकटींत रावन अविश्रांत कश्ट करचे. हो लडो काँग्रेसीखातीर न्हय 
तर देशाखातीर आसा. हे मानून लडो दिवचो. 

म.गांधीजीन Fes, हें उगतें बंड आसा. गुप्त कट ना. एकतर 
स्वतत्रताय मेळोवया वा स्वातंत्र्य मेळवपापसत मरू या करेंगे या 

मरेंगे' "Do or die" आठ ऑगस्टाक ठराव पास जालो ताज्या 
दुसर्‍या दिसा म.गांधी उलोवपाचे आसले. पूण फातोडेर AT. इं. कॉ. 
क. च्या सगळ्या वांगड्याक अटक जाली. म.गांधी, महादेव भाई 
देसाई, मिराबेन हांका पुण्याच्या आगाखान पॅलेसांत स्थानबद्ध केले. 
काँग्रेस वर्किंग कमिटीच्या वांगड्यांक अहमदनगरच्या बंदखणीत दवरले. 
मुस्लीम लिगचे बॅ. जीनान चले जाव ठरावाक पाठबळ दिलें ना. ताणी 
म्हळे फाळणी करा आनी वचात. 
तीन म्हयने मेरेन करेंगे या मरेंगे , 'चले जाव' ह्या घोषणांनी 
सगळो भारत उचंबळून गेलो. ब्रिटिशांनी ह्या बंडाचो उजो पालवपाक 
काँग्रेस वर्किंग कमिटी, ऑल इंडिया काँग्रेस कमिटी, प्रांतिक काँग्रेस 
समित्यो बेकायदा थारायल्यो. अखिल भारतीय, प्रांतीक, जिल्हा 
तालुका पातळेवयल्या काँग्रेस नेत्यांक बंदखणीत घाले. जनतेक वाट 
दाखोवंक एक लेगीत नेतो भायर नासलो. पूण गांवगिर्‍या वाठारां 
पासून अख्खो देश हरताळ, निशेधसभा, निदर्शना करतना दिसूं लागलो. 
येरादारी, टेलिफोन, पोस्ट, रेल्वे, मोटारी, बसी जाळून लोकांनी 
निशेध दाखयलो. रस्त्यावयले दिवे फोडले, दुकाना, सरकारी आनी 
भौशीक इमारती जळयल्यो. रेल्वे बंद उडयली. रूळ काडले. भुरग्यानी 
शाळा कॉलेजा सोडून आंदोलनात वांटो घेतलो. अरूणा असफअली, 
राम मनोहर लोहिया, अच्युत पटवर्धन, जयप्रकाश नारायण या 
समाजवादी कार्यकर्त्यांनी भूमिगत रावन हिंसात्मक प्रतिकार केलो. 
जवाहरलाल नेहरू म्हणटात की, ''बेचाळीसच्या क्रांतीकारानी जें 
केलें तें कदाचित हावेय त्या परिस्थितींत केल्ले आसतलें. ह्या संग्रामात 
अरुणा असफअलाींचे कार्य उज्ज्वल आसा. ' 
सरकारान चले जाव चळवळ दडपूक बालीआ, कलकत्ता, 
चितगांव शाराचेर बाँब घाले. लष्कराक आपोवन ५३८ फावट गोळीबार 
केलो. १८००० लोकांक चौकशी करिनास्तना बंदखणीत घाले. 
पांचकडेन विमानान फारपेट केलो. चलेजाव चळवळीत भूदळ, नौदळ 
आनी विमानदळ ह्या लष्कराच्या तिन्ही दळांत देशभक्तीची भावना 

वाडत गेली. ह्या आंदोलनान स्वातंत्र्य लागी आयलें. 

आझाद हिंद फौजेच्या प्रयत्नाखातीर राष्ट्रीय भावनांचेर परिणाम 
जालो. “'जयहिद, चलो दिल्ली ह्यो घोषणा लोकांक अभिमान 
दिवपी जाल्यो. 'कदम कदम बढाए जा हे आझाद फौजेचे गीत 
घराघरांत म्हणू लागले. दादलो बायलो स्वतंत्रतायेखातीर प्रयत्न करू 
लागले. भारतांतच न्हय तर भारताभायर पूर्व आशियांत हिंदी 
लोकांभितर भारतीय स्वातंत्र्याची इच्छा निर्माण जाली. वाडत गेल्ली 
राष्ट्रीयत्वाची भावना आनी लष्कराची एकनिष्ठा वळखून ब्रिटिशांक 
भारताक स्वातंत्र्य दिवचे पडलें. 





इंग्लंडात वेंचणुको जावन चर्चिल गेलो आनी मजूर नेतो अँटली 
पंतप्रधान जालो. १४ ऑगस्ट १९४५ दुसरे महायुद्ध सोपलें. जपान 
शरण आयलो. वेंचणूक प्रचारांत लेबर पक्षान भारताक स्वातंत्र्य 
दिवपाचें वचन fag. तेप्रमाण पार्लमेंटात जाहीर जालें. १९ सप्टेंबर 
१९४५ त त्रिमंत्री शिश्टमंडळ नेमले. हें मंडळ २४ मार्च १९४६ त 
दिल्लीक आयलें. ताणी सगळ्यांकडे उलोवणी केली. काँग्रेस आनी 
मुस्लीम लीग हांचे मदीं सिमला हांगा उलोवणी केलीं. पूण काँग्रेस 
आनी मुस्लीम लीग हांचे मदीं एकमत जालें ना. 

त्रिमंत्री येवजणेप्रमाण जुलैत घटनापरिषदेच्यो वेंचणुको जाल्यो. 

काँग्रेस २११ जाग्यानी तर मुस्लीम ७३ जाग्यांनी जिखले. बॅरिस्टर 


जीनाक वायट दिसलें. मुस्लीम लिगचो प्रभाव आशिल्ले सरकार करूक 
मु. लीगाक अपेश आयलें. म्हण ताणी त्रिमंत्री येवजण भायर मारली 
आनी पाकिस्तान मेळवचेपसत कृती करपाचे थारायले. (२९ जुले 
१९४६) १६ ऑगस्ट १९४६ हो प्रत्यक्ष कृतीचो दीस थारयलो. 

बंगालाक १६ ऑगस्टाक बंगालचे मुख्यमंत्री सुऱ्हावर्दी हाणी 
सुटी दिली आनी गुंडांक आपोवन दंगो करूंक सांगलो. कलकत्यांत 
तीन दिसांभितर ५००० लोक मेले. १५००० लोक घायाळ जाले आनी 
९ लाख बेघर जाले. हिंदू बायलो दादले हांका जितेच मारले. दुकानां 
लुटलीं. हिंदुची घरां जळयलीं. हिंदूचेर अनन्वित अत्याचार जाले. 
नौखालीक मुसलमानानी गायो मारून हिंदूक मास खावंक लायले. धा 
हजार हिंदूक मुसलमान केले. हिंदू बायलांकडे जबरदस्तेन लग्नां केलीं. 
धा हजार घरां लुटलीं. हाचो परिणाम मुंबय, अहमदाबाद, अहमदनगर 
हांगा हिंदूनी मुसलमानाक मारले. एका सुमनान ४६०० लोक ठार 
जाले. पं. नेहरू, लियाक अलीखान अब्दूल निश्ताद हे मंत्र्यांनी 
कलकत्याक भेटी दिल्यो. म.गांधीजीनी १९४६ ते मार्च १९४७ मेरेन 
नौखालीचो दौरो केलो. बिहाराक गेले. भय सोडा आनी निर्भय जायात 
हो लोकांक मंत्र दिलो. शिखांची कत्तल पंजाबात जाली. शिख मुसलमान 
लढ्यात मार्च १९४७ मेरेन ३५०० ठार जाले. 

त्रिमंत्री शिश्‍्टमंडळाप्रमाण २२ जुलेक ग. ज. न. ६ काँग्रेसचे, 
५ लीगचे, आनी अस्पृश्य एक, राष्ट्रीय मुसलमान एक अशें १४ वांगड्यांचे 
हंगामी सरकार स्थापन जालें. २ सप्टें. १९४६ त प. नेहरून मंत्रिमंडळ 
करून पतप्रधानकी घेतली. पूण जीनान त्रिमंत्री येवजण नाकारली. 
लीगचे मंत्री नेहरूचे आदेस मानीना जाले. फाळणी जायसर काँग्रेस 
आनी मु.लीग हांचे मदीं झगडीं जायत रावलीं. तातूंत पंजाबांत दंगे 
जावन हजारांनी लोक मेले. तेन्ना काँग्रेसीन पंजाबच्या फाळणेक 
मान्यताय दिली . 

२० फेब्रु १९४७ त जाहीर केल्याप्रमाण जून १९४८ च्या पयलीं 

सत्तांतर करचे पसत लॉर्ड माउंट बॅटन हांका व्हासरॉय नेमले. ताणी 
भातांत येवन मुखेल नेत्यांकडेन उलोवणी करून ३ जून १९४७ हे दिसा 
फाळणीची योजना जाहीर केली. 

लीगान पयलीं बंगाल आनी पंजाबच्या फाळणेक विरोध केलो 
पूण निमाणी मानून घेतले. हिंदुम्हासभेन विरोध केलो. काँग्रेसीन 
मान्यताय दिली. पुरुषोत्तमदास टंडन, मौलाना आझाद, शीख नेते, 
हाणीय फाळणीक विरोध केलो. म्हज्या मेल्ल्या कुडीचेर पाकिस्तान 
करचो पडटलो ह्या उतरांनी म.गांधीजीन पयली पाकिस्तान कल्पनेक 
विरोध केलो. पूण अखेरेक ताणी ती मानली. निश्पाष लोकांच्या 
कत्तलीक लागून ताणी ती मानली. १९२० पासून म.गांधी फाळणीचे 
विरुद्ध आसले. निश्पाप लोकांच्या कत्तलीपरस देशाची फाळणी 
परवडली हे समजुतीन ताणी मान्यताय दिली. पूण फाळणी 
स्वीकारतकच पयलीं परस जड जातीय कत्तली जाल्यो. गुंडगिरीक, 
आळाबंद घालूंक ब्रिटिश असमर्थ थारले. भारत हातांतलो वता हाचें 
तांका दूख दिसतालें. वतां वतां हिंदी लोकांची अपात्रता जगाक 
दाखवपापसत ताणी दंग्यांक उत्तेजनूच दिलें. 

मुखेल पक्षांची मान्यता मेळटकच लॉर्ड माऊंट बॅटन हाणी 
येवजण रोखडीच चालीक लायली. ब्रिटिश पार्लमेंटात इंडियन इंडिपेंडन्स 
अँक्ट १८ जुलै १९४७ दिसा पास जालो. 

१५ ऑगस्ट १९४७ सान भारत आनी पाकिस्तान अशीं दोन 
स्वतंत्र वसाहतीची राज्यां जाली. ब्रिटिश पार्लमेंटाचे हिंदुस्थानावयले 
अधिकार सोपले. 

१४ ऑगस्ट १९४७ ह्या दिसा रातचे बारा वरांचेर भारताक 
स्वातंत्र्य मेळून ब्रिटिशांची १९० वर्सांची राजवट नश्ट जाली. 
पाकिस्तानात पंतप्रधान लियाकत अलीखान जालो जाल्यार भारताचे 
पंतप्रधान प. जवाहरलाल नेहरून स्वीकारले. 

स्वतंत्र भारताची राज्यघटना डॉ. आंबेडकराच्या अध्यक्षतेसकल 
सात पंडितांनी २९ ऑगस्ट १९४७ ते २६ नोव्हें. १९४९ मेरेन तयार 

केली. १९४९त घटना संमत जाली. १९३० पासून मनयतालो तो 
गणराज्यदिन ते यादीखातीर २६ जाने., १९५० च्या गणराज्यदिसापासून 
घटना प्रत्यक्षात आयली. २६ जाने. १९५० पसून भारत एक सर्वाभौम 
प्रजासत्ताक म्हण नावाक आयलें 


स्वातंत्र्य सूर्य उदेतना 





““आनी १५ ऑगस्ट १९४७ ह्या भागरा दिसा दिल्लीच्या लाल 

. किल्ल्याचेर तिरिंगो ध्वज चडलो.'' अशें भारतीय स्वातंत्र्य चळवळीच्या 
इतिहासात सर्रास दिसता. पूण खरें तर ह्या इतिहासिक दिसा दिल्लीक 
झेंडावंदन जावकूच ना. स्वतंत्र भारताचे पयले पंतप्रधान जवाहर नेहरू 
हाच्या हातान दिल्लीक लालकिल्ल्याचेर तिरंगो चडलो १४ ऑगस्टाक. 

लॉर्ड माऊंट बॅटन हाणी सत्तांतराखातीर 24 ऑगस्ट ही तारीक थारयल्ली 
खरी पूण ज्योतिशांनी त्या दिसा शुक्रार आसा आनी सत्ता बदलून घेवप 
हे नव्या राष्ट्रांक घातक आसा असो भंय दाखयलो. म्हूण पंडित नेहरूनी 
सत्ता बदलाक चौदा ऑगस्टाची मध्यानरात थारायल्ली अशें म्हणटात. 
भारतीय कालगणनेनुसार १४ ऑगस्टाची रातची १२ ची वेळ १४ 
तारकेकूच येता. उरफाटे इंग्लिश कालगणनेप्रमाण रातचो बारांक नवो 
दीस सुरु जाता. तेपसत भारतीयांच्या रीतीप्रमाण १४ ऑगस्टाक 
रातची १२ ची वेळ म्हळ्यार बिरेस्तार आसलो. तर ब्रिटिशांच्या 
नदरेन तो शुक्राराचो आरंभ. माऊंट बॅटन हांका नेहरुनी थारायलो 
मध्यानरातीचो वेळ पसंत पडलो. 

भारताच्या हातांत सत्ता सोपयतना ब्रिटनच्या 'युनीयन जेंकचो 
खंयच अपमान जावजो न्हय अशें माऊंट बॅटन हांका दिसतालें. तेपसत 
'युनियन जॅक' दबाजान देवोवचो न्हय हाजी जतनाय लाणी मुजरत 
घेतली. मंबयच्या गव्हर्नर जनरलाक १० ऑगस्टाक धाडलेल्या पत्रात 
ताणी तशी सुचोवणी केल्ली. तेपसत देशभर १४ ऑगस्टाक साजे 
सूर्यास्ताच्या वेळार “युनियन Sth देवयलो. १५ ऑगस्टाक सकाळी 
स्वतंत्र भारताचो तिरंगी बावटो डौलान वयर चडलो. मध्यानराती 
जाल्ल्या सत्तांतराच्या वेळार युनियन जॅक देवोवन भारतीय तिरंगी झेंडो 
वयर चडोवना. 


स्वतंत्र भारताचे पयले अधिवेशन 


१४ ऑगस्टाच्या राती ११ वराचेर दिल्लीक.संविधान समितीचे 
पाचवे अधिवेशन डॉ. राजेंद्रप्रसाद हांच्या अध्म्क्षैखाला सरं जाले 
सुचेता कृपलानी हाणी गायिल्ल्या “वंदे wars’ गीतान ह्या विशेश . 
अधिवेशनाची सुरवात जाली. डॉ. राजेंद्रप्रसाद हाणी आपल्या लहानशा: ` 
उलोवपांत स्वातंत्र्यनढ्यात शहीद जाल्ल्यींची याद केली. हुतात्म्यांक 
श्रद्धाजली दिवंक सगळ्या वांगड्यांनी दोन॑;मिनटां शांतता पाळळी 
उपरांत पं. नेहरूनी वांगड्यांनी घेवपाचो सोंफूत तयार्‌ केलो. आनी 

धीरगंभीर सुरान देशाक उद्देशून उलोवपाक सुरवात केली. “खूब 
वर्सापयली आमी नियतीकडे एक करार केल्लो. आज ताजी पूर्णताय 
सर्वार्थान जाली ना तरी खुबशा अर्थान जाल्ली आसा. भारत स्वातंत्र्याच्या 
युगांत नव्यान जल्म घेता. परतून एकदा नव्या भारताचो सोद हो देश 
घेता. ही वेळ क्षूद्रपणा दाखवपाची न्हय, तर विघातकी टिकेक ना 
नपश्चात करपाची आसा. आमच्या भारताचो एक ऊच राजम्हाल 
उबो करचो आसा. हीं उतरा सगळ्यांच्या काळजाक भिड्न गेली. 

घड्याळीचेर मध्यानरातीचीं बारा जालीं. आतं फकत अर्द मिनिट 
उरलेले सभाघरांत विलक्षण गंभीर पूर्ण उत्सुकतायेन भरलेले वातावरण 
आशिल्ले. ' घड्याळीचेर ARTS ठोके GSAT ' राजेद्रप्रसादानी म्हळे. 
बाराचे ठोके पडले तशे वांगड्यांचो सोपूत विधी सुरू जालो. उपरांत 
डॉ. राजेंद्रप्रसाद हाणी घोशणा दिली, ' हांव प्रस्ताव मांडटा की, 
व्हाइसरॉय महाशयांनी सुचोवचें की संविधान समितीन भारताचो 
राज्यकारभार चलोवपाखातीर सत्ता घेतल्या. लॉर्ड माऊंटबॅटन हाणी 
स्वतंत्र भारताचे गव्हर्नर जनरल म्हण १५ ऑगस्ट १९४७ पासून हद्द 
घेवचो असो निर्णय घेतला. 

उपरांत सारे जहाँसे अच्छा ह्या गीताच्यो सुरवेच्यो वोळी 
आनी “जन गण मन' म्हणल्या उपरांत हैं अधिवेशन सकाळी धा मेरेन 
घेवन थांबयलें. अधिवेशन सोपतकीर डॉ. राजेंद्रप्रसाद आनी पंडित 
नेहरू व्हाईसरॉयच्या इतिहासिक भव्य राजवाड्यांत गेले. ह्या 
राजवाड्याचे नांव स्वतंत्र भारतात राष्ट्रभवन अशें दवरलें. 
Cae? NU भारताचें सार्वभौमत्व चंद्रसूर्य मळबांत उजवाड 
ROR NTS अशी कोटी कोटी भारतियांनी प्रार्थना 
| उचाबळून केली. 

= जैत प्रकाशन 


.. एन्‌. शिवदास 

... रामदास नायव 

.. डॉ. दयानंद राव 
.. डॉ. उमानाथ राताबोली 
... मुकेश थळी 

... राजय पवार 

.. एन. शिवदास 

... गोंय विद्यापीठ 

.. जॉन आगीयार : 
... जयंती नायक 

... गोंय विद्यापीठ 

.. वामन टाकेकार 

.. अशोक भोंसलो 
... माया खरंगटे 

... माया खरंगटे 
... सुनंदा नाईक 
... नयना आडारकार 
... रजनी भेंब्रे 
... माया खरंगटे 
... संजय गुणाजी 
... संजय गुणाजी 

.. अभयकुमार वेलिंगकार 
.. रेवणसिद्ध नायक 
... प्रा. अशोक नायक 
... निशा कळंगुटकार 


